



శ్రీ శివాయ గురవే నమః

# మల కుంద మాల

రచన :

శ్రీ గురుజాడ రాఘవశర్మ



బృందావన పబ్లికేషన్స్

మచిలీపట్టణము

ఆంధ్ర ఇన్నూరెన్సు కంపెనీ, లిమిటెడ్,

మ చి లీ ష ట్ట్ ఐం :: (స్థాపితము - 1925)



జీవిత భీమాతోపాటు - అగ్ని, ప్రమాదము, మోటారు,  
నౌకా, మొదలైన ఇతర భీమాలకుగూడ మంచి  
ఆకర్షణీయమైన ఏర్పాట్లు గలవు.

1947 సం॥లో పూర్తిచేసిన జీవిత భీమా వ్యాపారము  
1½ కోట్లు. ఆస్తులు ఒక కోటికి మించినవి.



వ్యాజ్యయేషను బోనస్సు సాలుకు రు. 1000 కి రు. 8 లు  
ఏజంట్లకూ, పట్టాదార్లకూ, చాలా సౌకర్యములు గలవు.

వివరములకు మాకుగాని, మా ఇతర ఆఫీసులకు  
గాని, వ్రాయవచ్చును.

మా ఆఫీసులు:—శిల్పీ, కలకత్తా, బొంబాయి, మద్రాసు, జంషెడ్ పూర్,  
అనంతపూర్, ఎర్నాకులం (కొచ్చిన్) బెల్గాం,  
బెంగళూరు, బర్మంపూర్ (బిరిస్సా) విజయవాడ,  
గుంటూరు.



ధూర్జటి సుబ్రహ్మణ్యం, ఎం.ఎ., ఎ.ఐ.ఎ. యస్.యస్. యస్. (లండన్)

కార్యదర్శి.

శ్రీ

# ము కు ం ద మా ల

( శ్రీ కులశేఖర మహారాజ విరచితము )

అ ను వా ద కు డు

గు రు జా డ రా ఘ వ శ ర్మ

బృందావన ప్రచురణములు.

మ చి లీ ప ట్టణ ము

ద్వితీయముద్రణం  
వెయ్యి కాపీలు  
వెల 0-12-0

*Approved for General Libraries in Elementary Schools,  
Vide Fort St. George Gazette p. 9 dated 20—5—47.*

PRINTED AT  
B. N. K. PRESS  
G. T. MADR

## ఆ శీ స్స లు

శ్రీ ము కు ం ద మూ ల :—

దీనిని జాలమంది తెనుగున ననువదించిరి. ఆ యనువాద కులలో శ్రీ గురుజాడ వీరరాఘవ శర్మగారొకరు. వీరి యనువాదము, చాల భాగము నేను వింటిని. నిర్దుష్టముగను, ప్రసాద గుణోపేతముగను, ధారాళముగను, మూలానుసరణముగను, నున్నదనుటకు సందియములేదు.

ఇది సూత్ర ప్రాయమగు నా యభిప్రాయము.

బె జ వా డ ,  
శ్రీతారణ కార్తీక బంధు  
సోమవారము.

Sd. చళ్ళపిళ్ళ వేంకటశాస్త్రి  
శతావధాని  
13—11—44.



# అభినందనము

ప్రొద్దుటూరి

27-9-47

శ్రీశ్రీ గురుజాడ రాఘవశర్మగారి పరిచయము, నాకు ముక్తాసన్మాన సభలోఁ గలిగినది. వారి రచనలు—“శ్రీ వాసుదేవ నామశతకము”—‘ముకుందమాల’యు, ఆ పరిచయము నాత్మబంధుత్వమునకుఁ జేర్చి, ఆప్యాయనము చేకూర్చినవి. “కృష్ణ! వాసుదేవప్రభూ!” అను సంబోధనముతో, భక్తిపరిప్లుతమైనవారి భావపూర్ణచ్ఛందోగానము, ఎట్టి ఆర్తహృదయమువైఁ నమృతముగురిసి యానందమునఁ జేల్చుగలదు. ఆయన హృదయమెంత విశుద్ధఁడరచనయంత ప్రబుద్ధము - సహజము సరళము. అనువాదమేయైనను, ముకుందమాల స్వతంత్ర రచన కేమాత్రముఁ దీసిపోదు. ఆయన్ను కది తమ్ముఁడువలె నన్నివిధముల నందగించినది. పుడమి చీల్చుకొని పొంగిన బుద్ధవంటి ఈయన కవితాధారను తలంచినపుడు “గోపాలమంత్రమే శర్మకుఁ గవితామంత్రమనది” అను శ్రీ వేంకటేశ్వరరావుగారి వాక్యము అక్షరాలా సత్యమని నాకువోచినది.

భక్తిరస ప్రపూర్ణములైన యిట్టి రచనలు మానవజాతికి మంగళప్రదములు కాగలవనియు, విశేషించి ఈనాడు శాంతసత్వధముల సమకూర్పఁగలవనియు ఆసించుచున్నాను. ఇట్టి సత్కావ్యముల మఱికొన్ని రచించి శ్రీ గోపాలదేవునకు నివేదించి, లోకము దోయిశ్వర లెట్టుదురుగాక యని శ్రీ శర్మగారిని కోరుచున్నాను.

గడియారము వేంకటశేష శాస్త్రి

27-9-47

## ఆ శ్రీ స్తు లు

శ్రీః శ్రీయఃపతియు, నవాప్త సమస్త కాముఁడును, సకల ల్యాణ గుణ సంపూర్ణుఁడనైన శ్రీమన్నారాయణుని స్వరూప గ్రాపగుణ విభూతులను ప్రతిపాదించెడు ప్రమాణ గ్రంథముల నందు గీతలలో భగవద్గీతవలె, స్తోత్రములలో “ముకుందమాల” యీ సేతు హిమాచలము మహావ్యాప్తి గాంచి, సత్సంప్రదా యాను వర్తులగు, సకలాస్తిక జనులచేతను, బరమ విశ్వాస గ్రార్వకముగాఁ బరన పాఠనాదులచేఁ బరిగ్రహింపఁ బడుచుండుట సర్వజన విదితమైన విషయమేగదా !

శ్రీ ముకుందమాలను రచించినవారు సుత్రాత్రియకుల శేఖరులైన కులశేఖరులు. వీరు భక్తి మతములలోఁ బ్రధానతమ మైన విశిష్టాద్వైతమునకు సంబంధించిన, పన్నిద్దరాళ్వారులలో నొకరనియు, వీరు ద్రావిడ భాషయందుఁ గూడ ననేక దివ్య ప్రబంధములను నిబంధించి యున్నవారనియు, తక్కిన యాళ్వారు లకు వలెనే వీరికిని శ్రీ రామాయణమందుఁ బరమ ప్రీతియనియు నిత్యమును శ్రీ రామాయణ కాలక్షేపము జరుపుచు నా యా ఘట్టములయందు సంపూర్ణముగాఁ బారవశ్యమును చెందుచుండు రనియు, భాగవత కైంకర్యమందు మిక్కిలి నిష్ఠగలవారనియు, భగవత్సాక్షాత్కార లాభమునుబడసిన మహా భాగ్యవంతు లనియు, శ్రీ వైష్ణవులగు వారియందెట్టిదోషము గూడ నుండదని



నిదర్శన పూర్వకముగా నిరూపించిరినియు, నిత్యాది బహు విషయములు “ప్రపన్నామృతము” “గురుపరంపరా ప్రభావము” “ఆచార్యసూక్తి ముక్తావళి” మున్నగు పూర్వాచార ప్రబంధ ములవలనఁ దెలియవచ్చుచున్న యది.

అర్థవిశేషమును బట్టియేగాక మార్దవము, మాధుర్యము మొదలగు వానింబట్టియు గీర్వాణ భాషాగ్రంథమైనను, ఈ స్తోత్ర రత్నము బహుభాషలలోఁ బరివర్తనము జెందియున్నది. ఆంధ్ర భాషయందును దీని ననేకులనేక రీతుల (పద్యములుగాను, పాటలు గాను) ననువదించి యున్నవారు. వారిలో ప్రకృత గ్రంథకర్తలగు బ్రహ్మశ్రీ గురుజాడ వీరరాఘవశర్మగా రొక్కరై యున్నవారు.

ఇంచుమించుగా నిప్పటికి 10 సంవత్సరములక్రిందట వీరు శ్రీ కృష్ణాష్టోత్తర శతనామస్తోత్రమును “శ్రీవాసుదేవనామ శతకము” అనుపేర, స్వతంత్ర గ్రంథముగా రచించి యొక సంవత్సరముక్రిందట ముకుందమాల యను నీ స్తోత్రము నాంధ్రీక రించి యున్నవారు.

దీనిని శర్మగారు స్వయముగాఁ బఠించుచుండ వినుభాగ్యము నాకు లభించినది. పెక్కురు సుప్రసిద్ధ విద్వత్కవి శేఖరు లొసంగిన యభిప్రాయములను బట్టియే వీరి యాంధ్రీకరణ మెట్టి యుత్తమ శ్రేణికిఁ జెందినదో తెలిసికొనవచ్చును. పరమ భాగవతోత్తమ లగు కులశేఖరులెల్లు నిస్సావధముగా సకలచేతనోజ్జ్వలమునకై గీర్వాణభాషయందీ స్తోత్రమును రచించిరో, పరమభక్తాగ్ర

గణ్యులగు శ్రీ శర్మగారును అట్లే సంసారార్ణవపతితులైన యస్మదాదులుగూడ సుఖముగాఁ దరించునట్లే యాంధ్రీకరణమును గావించి యున్నవారని నా యభిప్రాయము.

ఆంధ్రీకరణము మృదు మధుర పద భూయిష్ఠమై గంభీరార్థగర్భితమై మూలగ్రంథమునకు ఛాయవలె నొప్పుచు నిర్దోషమును, నిఖిలసంపన్నమునై “మూలగ్రంథములోని సర్వవిశేషములను వీరు బహు శ్రద్ధావిశ్వాసములతోఁ బరిశోధించి గ్రహించి యున్నవా” రని నిరూపించుచున్నది.

సకలశాస్త్ర వేత్తలైన శ్రీ కులశేఖరు లేదే నొక యభిప్రాయముతోఁ గాక, యూరక ప్రయోగింపరను విశ్వాసముతో మూలగ్రంథములోని ప్రతిసామమును మాధు గావింపక ఒక్కొక్కటియు విడువక వీరును తమ యాంధ్రీకరణమందుఁ గూర్చి యున్నవారు.

భావమును సమగ్రముగా విశదీకరించుచుఁ జిన్నశ్లోకమును బెద్ద పద్యముగాను - పెద్ద శ్లోకమును జిన్నపద్యముగాను అనువదించుటంబట్టి వీరికి రచన యందెంత స్వాధీనత కలదో తెల్లముగాఁ గలదు. “క॥ శ్రీ వల్లభ” యను చిన్న పద్యమును “శ్రీవల్లభేతి” యను పెద్దశ్లోకమునకు “చ॥ తమదయ” యను పెద్ద పద్యమును, “దివి వా భువివా” యను చిన్నశ్లోకమునకు, ఉదాహరణముగాఁ గొనవచ్చును. “నీ॥ నీపదాంబుఃపభక్తి” “నీ॥ కేశవుగూరిచి” “చ॥ నను గరుణింపఁగా” ఇత్యాదులూ యా శ్లోకముల ననువ

దించినపుడు వానిలోని యర్థ విశేషములనుండలి యత్యాదరముచేఁ దృష్టిజెందక పాఠాంతరములుగా వ్రాయబడినవి.

ఊద్రములై న యైహిక ప్రయోజనముల కాసించి, యపరమార్థములై న గ్రంథా భాసముల రచనచే, దమలేఖిని గళంకితము గావింపక, యుచ్ఛారణమాత్రముననే సకలసంసారబంధములను బటాపంచలుగావించి పరమ పురుషార్థమును లభింపఁజేయు సద్గ్రంథ రచనచేఁ దాము తరించుటయేగాక, విశ్వమునుగూడ దరింపఁ జేయుచున్న శ్రీగురుజాడ వీరరాఘవ శర్మగారికి “శ్రీవల్లభుడితోఁధికముగా నాత్మోన్నత్యమును, భక్తిజ్ఞానములను, బ్రసాదించుచుఁ జిఠాయురారోఽవ్యైశ్వర్యముల ననుగ్రహించుగాక” యని ప్రార్థించుచున్నాఁడను.

ఇ ట్లు,

జగద్యుపేట }

సంపన్నుడుంబ సింగరాచార్యులు,  
శతావధాని.



## కు ల శే ఖ రు డు

ఈ కవి, మహాజ్ఞానులని, యాశ్వాదులని, దక్షిణదేశమందు ప్రసిద్ధిగన్న పన్నిద్ద తాశ్వాదులలో నొకడు. ఈయన కేరళదేశమున (మలబారు) కోళపురము (తిరువక్కంజలము) ను రాజధానిగా నేలిన మహారాజు. దృఢవ్రత మహారాజేతని తండ్రి. ఈ కవి కాలము ప్రసిద్ధ కవులవలె పరిశోధకులకు వివాదాంశమైనను కలియుగము 28 వ సంవత్సరమునకు సరియగు శ్రీ పరాభవ నామ సంవత్సరమునమాసి (కుంభ) మాసమున పునర్వసు నక్షత్రమున దశమి గురువారమున శ్రీహరి కౌస్తుభాంశమున నుదయించినట్లు సాధనాంతరములవలన నొక నిర్ణయమునకు రావచ్చును. తండ్రి వానప్రస్థము స్వీకరించిన పిమ్మట కులశేఖరుడు దిగ్విజయము గావించి, తన భక్తితత్త్వమును ప్రజలకు బోధించి సంసార తరణోపాయమును జూపినాడు.

ఒకనాడు శ్రీ రామాయణ పురాణశ్రవణము చేయు సమయమున శ్రీరాముఁ డొక్కడే నలువదివేల రాక్షసుల నెదురింపనుండెనని ఖర దూషణ వధా సందర్భమున విని, యా జగదేకవీరునకుఁ దానుగూడ సహాయ మొనరింప నెంచి సకల సేనాపరివృత్తుడై పయనమగు సరికి, ఖరదూషణ సంహార వార్తను విని శాంతించెననియు, నిట్టి తత్తరపాటుతోనే శ్రీ సీతాపహరణ ఘట్టము విని, జగన్మాతయగు సీతామాతను నొక రావణుడా! గొనిపోవుట. తోడితెఱ్ఱునని సముద్రము జొచ్చి లంకాభిముఖమై జనగా నింతలో భక్తాభీష్టప్రదుఁడగు శ్రీరామచంద్రులు సీతాసమే

తులై రావణ సంహారము మొదలగు నిజ ప్రేలలతో సాక్షాత్కరించి శాంతింపజేసిరినియు చెప్పుచుందురు.

“మధ్యక్తా యత్ర గాయంతి తత్ర తిష్ఠామి నారద” యను వాక్యానుసరణిని, శ్రీరామ సాక్షాత్కారము గల్గెననుట, నతిశయోక్తి గాదు, ఈ భక్తాగ్రగణ్యుడు, శ్రీ కృష్ణ నామ మను కరదీపికచే, మానవ హృదయాగారమున జ్ఞాన జ్యోతిని వెల్గించి, తన కుమారీ రత్నముతో సహా, రాజ్య లక్ష్మిని, శ్రీరంగనాథుని కర్పించి, యరువదియేడవయేట మన్నారు కోపె లలో శ్రీరాజగోపాలస్వామి సన్నిధిని పరమపద మొంది, ధన్య జీవుడైనాడు. ఈ మహాశయుని భక్తిపారవశ్యము, జీవితాదర్శములు, కవితా మాధురి, ప్రతి శ్లోకమున ద్యోత్యము. ఈయన సంస్కృతమునను, నరవమునను, బహు గ్రంథములు రచించె నట. లభ్యములు కాని యితర గ్రంథము లెటులున్నను, నీ ముకుందమాల యొక్కటే మానవ జీవిత సార్థక్యమునకు, లోక చరితార్ధతకు, పరమ ప్రామాణిక మనుట నిర్వివాదాంశము. శ్రీ కులశేఖరులు దీని మూలకముగా నిత్య స్మరణీయులైరి.

(గ్రంథస్థ నిదర్శనములచే భక్తి ప్రబోధాత్మక గ్రంథమలైన శ్రీకృష్ణ కర్ణామృతము శ్రీరామకర్ణామృతము మొదలగు గ్రంథములకంటె, నీ ముకుంద మాలయే, ప్రాచీనతరముగ దోచుచున్నది. యత్కించిత్ పాత భేదము లతో, నైదాటు శ్లోకములు, వైగ్రంథములందు గానవచ్చుచున్నవి. వివాదాంశమైన, కవికౌలనిర్ణయమును విమర్శకులకే వదలుట సమచితము.)

# శ్రీ ముకుందమాల

ముకుంద = మోక్షప్రదుఁడగు, శ్రీకృష్ణ పరమాత్మున కర్పించిన మాల,  
ముకుందమాల. ఇది శ్రీకులశేఖర మహారాజ కృతము. ఈ భక్తాగ్రగణ్యుని  
భక్తిపారవశ్యము, మృగుమధుర వచోవైఖరి, యనర్గళ కవితా సంపత్తియు,  
నీ ముకుందమాలయందు, ప్రతిష్ఠోకమునందును ద్యోతన్వ మగుచుండును. తాను  
తరించుటయేగాక, విశ్వశ్రేయము గోరి, శ్రీకృష్ణ మంత్రమునే, జన్మ సాఫల్య  
మంత్రముగ నుపదేశించిన సహృదయుఁడు. నిరంతర భగవన్నామ సంకీర్తనము  
చేతన, శ్రీరంగక్షేత్ర సందర్శనముచేతన, నవరళ పురాణ కాలక్షేపములచేతను  
తన ప్రజలు, జీవిత సార్థక్యము నొందవలెనని యా మహనీయుని యాశము.

ఈ మాలా శ్లోకములన్నియు, పరమాత్మయొక్క పవిత్ర పదాబ్జములపై  
నిడిన సులలిత సుందర వాక్ప్రసూనములు. “పాశ్యేగేయేచ,” మధురములైన యీ  
శ్లోకము లాంధ్రద్రావిడ దక్షిణోత్తర దేశీయభేదము లేక దేశీయు లందఱకు  
నాదరణ పాత్రమైనవి. సార్వకాలిక మైనట్టియు సార్వత్రిక మైనట్టియు,  
శ్రవణమాత్రైక సుగమములైన, యీ శ్లోకములు, విననంతనే పరనోత్సుకత  
కల్పించుననుట యతిశయోక్తి కాదు. ఇంతటి ప్రశస్తికి, నిందలి పవిత్రభక్తి  
ప్రబోధకు కౌరణము వివాహాది శుభసమయములందుపైత మందలి శ్లోకముల  
నొకటి రెండైన నాలకింపని వారుండరు. నా యనువాద ప్రయత్నమునకుగూడ,  
నిట్టి శ్రవణానుభవమే కౌరణమైనది. తొలుత వావిళ్ళవారి ప్రతిననుసరించి  
నలువదిశ్లోకములు ననుబదించితిని. అటుపిమ్మట వేటొక ప్రతిలో, నధికపాఠముగ  
గన్పించినయందు శ్లోకము లనువదించబడినవి. తరువాత పత్రికలో బ్రకటింప  
బడిన శ్రీ ఆత్మకూరువారి ప్రతిలో నుత్తరదేశమందు బ్రక్షిప్తములుగా నున్న  
వన్న పదునేను శ్లోకములుగూడ తెనిగించితిని.

ఈ గ్రంథమునం దుపపాదంపబడిన భక్తి ప్రబోధ ప్రభావమే నన్నీ  
ప్రయత్నమునకు శ్రేరేచినది. ముకుందమాలానువాదములు పలుదూపములుగ  
ప్రచారములో నున్నను నెవఁటి పుష్పసమర్పణమువలన వారికే ఫలముగదా !  
శ్రీరామాయణ కర్తలందఱు లేరు !

శ్లో॥ స్వసూక్తీనాం పాత్రం, రఘుకుల తిలకమేకం కలయతాం  
కవీనాం కోదోషః సతుగుణగణానా మవగుణః (జయదేవః)

పాద్యమైనంతవరకు, నీ శ్లోకములన్నియు కవి యభిప్రాయము ననుసరించి మూలానుసరణము గనే పరివర్తింపబడినవి. కొన్నింట భావవైశద్యమునకై పాఠాంతరముల బొందుపరచితిని.

కవి మంగళాచరణ శ్లోకములో “శ్రీవల్లభ” యని ప్రారంభించి తరువాత “జయతుజయతు దేవో” యని కీర్తించినాడు. వీరికి శ్రీరంగ తేత్రము కలియుగ వైకుంఠము. అట్లనే శేషచలము (తిరుపతి), ఇందుసర్వత్ర శ్రీకృష్ణ స్మరణము. శ్రీకృష్ణ మంత్రము జపించుడని యుద్వృద్ధిచెను. శ్రీనారాయణ చతురత్వరి, శ్రీనారాయణాష్టత్వరి, శ్రీకృష్ణద్వ్యత్వరి, స్మరించి, జపించి, తరించుడని, చేతులెత్తి మొఱపెట్టినాడు. మానవజీవితము తుణ బుద్బుదప్రాయము. కఫ వాత పిత్తములు కంఠమడ్డినప్పుడు, నంత్యకాలమంను, శ్రీహరిస్మరణ కలుగునో కలుగనో, యిప్పుడే స్మరింపుడనియు, సంసారసాగరము దాటుటకు విష్ణువనే నానకంఠే గత్యంతరము లేదనియు నందుచే సత్సాంగత్యము, సత్కథా శ్రవణము, దుర్జన పరిత్యాగము, “అంతే నారాయణస్మృతిః” యనునట్టి స్థితిని పొందుటకు శ్రీహరి పాదారవిందము లందలి నిరంతరస్మరణ, మొదలగు నవి భక్త భూమికలుగా వివరించినాడు. ప్రతియింద్రియము, హరి నేవ కనువైన నే సఫలమని, తత్వేన “జిహ్వకీర్తయ” యిత్యాదులచే యుద్వృద్ధిచినాడు. బ్రతిమాలుకొన్నాడు. ఇహపరసాధకములు, మణి మంత్రోపధములు గాన, నందరిని, శ్రీకృష్ణమణిని పొంది, శ్రీకృష్ణమంత్రము జపించి, శ్రీకృష్ణ రసాయనము నిండారద్రావి శీఘ్ర నిర్వాణమొందుడని ఘోషించినాడు. తన మనస్సు సాక్షాత్ ముకుంద పదారవింద మందిరమై పోవలెనన్నాడు. “మదన పరి హరస్థితి మదీయే”... భగవన్నామ స్మరణ, భగవద్రూపధ్యానము నేయుడని, సర్వత్ర చాటినాడు. తొలుత “శ్రీవల్లభ” యని ప్రారంభించి, చివర “క్షీరసాగర తరంగ” యని ముగించినాడు. క్షీరసాగరములో మృదువైన భోగి భోగములపై,

శ్రీమహాలక్ష్మీ సహితుడై, పాలతుంపురులు, తన దివ్య దేహముపైబడి, నక్షత్ర కాంతులీన, శోభిల్లుక్రీవాసుదేవుని దివ్యమంగళ స్వరూపమును, కవితా శిల్పిగా చిత్రించి నాడు. కొన్ని వృత్తములు పాటలు పాడునట్లుండును. చివర విడిగా ప్రకటించిన 15 శ్లోకములందలి భావము లుత్కృష్టములు; కానియందలి కవితాధార శ్రీ కులశేఖరులదిగా తోచుటలేదు. కొన్ని చర్చిత చర్వణముగా రచింపబడినవి. ఈ విషయమును పాఠకులకే విమర్శనకు వదలితిని. వానిలో చివర శ్లోకములో “అలమలమలం” అనుచోట కులశేఖరుల, భక్తి, విశ్వాసము, స్థైర్యము గన దేహము పులకరించును. చాలు చాలు ముమ్మాటికి చాలు. ప్రతి మానవుడు తానొనరించు మహాపాతకమాలనడంప నొక కృష్ణనామమేచాలు, సంతయేల ! నిరంతర శ్రీ ముకుందపదారవింద ధ్యానముచే శ్రీ మోక్షసామ్రాజ్య లక్ష్మీ కరతలామలకమని యుద్వోధిం చెను. తొలుత మనవిజేసినట్లు యెవరికి వారె భగవత్పరముగాపుష్పము లర్పించి తరింతురని నా యాశయును. ప్రధానము హృదయపుష్పము (పద్యము.)

“కమలానాభ ! మదీయ మాచరము లోకంబెల్లశోధించె భక్తి మరందమ్ము గ్రవించు హృద్వనజమున్ నీవ్యత్భవత్పాద పద్మ ములందర్పణ కేయుడుఁ గొను భవత్సాన్నిధ్యముజ్జేరి, జన్మముసాఫల్యమునొందుపూజయిచె, కృష్ణా ! వాసుదేవప్రభూ.”

ఇట్లు భక్తజన పాదరేణువు,

గురుజుడ, రాఘవశర్మ.





# ము కు ం ద మూ ల

—(౦)—

శ్లో॥ ఘృష్యతే యస్య వగరే, రంగయాత్రా దినే దినే  
తమహం శిరసా వందే, రాజానం కులశేఖరమ్.

క॥ శ్రీరంగయాత్ర ప్రతిదినమేతేనిపురమ్మునందునింపుగమ్రోగున్  
సారెకు నాకులశేఖరు గూఢిచి నుతియింతు, శ్రీముకుందుని  
భక్తుఁ.

తా॥ ఏ కులశేఖర రాజుయొక్క పట్టణమున ననుదినము శ్రీరంగపురంబును  
గూర్చిన ప్రయాణము చాటించబడుచుండునో, యట్టి కులశేఖర రాజును, నేను  
శిరస్సుతో నమస్కరింతును.

శ్లో॥ కుంభే పునర్వసా జాతం, కేరళే కోశపట్టణే  
కౌస్తుభాంశం ధరాధీశం కులశేఖర మాశ్రయే.

చ॥ మును కులశేఖరుండగుచుఁ బూజ్య దృఢవ్రతపుత్రుడై, జనిం  
చెను, కులశేఖరుండు నృప సీమను గేరళ, కోశపట్టణం  
బున, సురమాత ఋక్షమునఁ బుణ్యపరాభవనామ వత్సరం  
బున హరికౌస్తుభాంశమున; మ్రొక్కిదనామహితానుభావునిన్.

తా. కేరళదేశమున కోశపత్తనమందు (కల్లికోట,) కుంభమాస పునర్వసు  
నక్షత్రమునందు, కౌస్తుభాంశమున నవతరించిన శ్రీకులశేఖర భూపతిశాశ్ర  
యించెదను. (కలియుగము 28-వ సంవత్సరము, పరాభవనామసంవత్సర కుంభ  
మాసమున, దృఢవ్రతుడను పుణ్యపురుషునకు శ్రీకులశేఖరాశ్వాసులు జనించినది  
ప్రతీతి.)



శ్లో॥ శ్రీవల్లభేతి వరదేతి దయాపరేతి  
భక్తప్రియేతి భవలుంతన కోవిదేతి  
నాథేతి నాగశయనేతి జగన్నివాసే  
త్యాలాపనం ప్రతిపదం కురు మే ముకుంద.

1

క॥ శ్రీవల్లభ! భవలుంతన  
కోవిద! భక్తప్రియా! ముకుందా! త్రైలో  
క్యావాస! దయాపర! నా  
థా! వరదా! నాగశయన! యని; యన నిమ్నా.

తా॥ ఓ ముకుందా! (మోక్షప్రదాతా!) లక్ష్మీపతి! వరదాయకా!  
దయాపరా! భక్తవల్లభా! సంసార నాశన నిపుణా! నాథా! శేషశయనా!  
జగదాధారా! యనెడి యాలాపన మెల్లపుడును, నాకు గల్గునట్లు చేయుము.  
(పాఠాంతరము)

మ॥ వరదా! యంచు, జగన్నివాసయనుచున్ భక్తప్రియా యంచుశ్రీ  
హరి! శ్రీవల్లభయంచు, నాగశయనా! యంచున్! మురారీ! దయా  
పర! యంచున్, భవలుంతనప్రథితభావా! యంచు, నాథా! యటం  
చురు భక్తిం బలికింపు మాటికి మనం బూరన్ ముకుంద ప్రభూ!

శ్లో॥ జయతు జయతు దేవో దేవకీనందనోఽయం  
జయతు జయతు కృష్ణో వృష్ణివంశప్రదీపః

జయతు జయతు మేఘశ్యామలః కోమలాంగో  
జయతు జయతు పృథ్వీభారనాశో ముకుందః.

2

మ॥ సకలోత్కృష్ట జయమ్ము మీకగుతఁ గృష్ణా! దేవకీనందనా!  
సకలశ్రీ ఫలసిద్ధి మీకగుతఁ గృష్ణా! వృష్టివంశప్రదీ  
పక! పృథ్వీఘనభారనాశక! జయంబొ మీకు నోకోమలాం  
గ! కృపాసింధు! ముకుంద! నందనుత, మేఘశ్యామలా! శ్రీహరీ!

తా॥ శ్రీదేవకీదేవి తనయుండును వృష్టివంశమునకు బ్రకాశకుండును,  
మేఘమువలె నల్లనివాడును, సుతుమారమైన శరీరము గలవాడును, భూభారము  
హరించువాడును, మోక్షప్రదాతయునగు శ్రీకృష్ణదేవుఁడు, సర్వోత్కృష్టుం  
డగు గాత!

శ్లో॥ ముకుంద! మూర్ధ్నా ప్రణిపత్యయాచే  
భవంత మేకాంత మియంత మర్థమ్  
అవిస్మృతి స్త్వచ్చరణారవిందే  
భవే భవే మేస్తు భవత్ప్రసాదాత్.

3

తా॥ నాకీమాత్ర మనుగ్రహింపఁగ ముకుందా! శీర్ష ముక్ వంచి ని  
న్నే కాంతమ్మునఁ జేరి వేడెదనిదే యేమందువేనిక మదిక  
నాకు ముందు ననుగ్రహించు ప్రతిజన్మంబు దవిచ్చిన్నమా  
నీకల్యాణ పదాంబుజ స్మృతి సదా నేగోరెడక నిదయన్.

తా॥ ఓ ముకుందా! శిశుస్వతో నమస్కరించి రహస్యముగ నిన్నింత  
మాత్రమే యాచింతును. (అది యేమన) తమ యనుగ్రహము వలనఁ బ్రతిజన్మము  
నను, దమ పాదారవిందములందు మఱపు కలుఁగకుండు గాక!

శ్లో॥ నాహంవందే తవచరణయోర్ద్వంద్వ మద్వంద్వహేతోః  
కుంభీపాకం గురుమపి హరే! నారకం నాపనేతుమ్

రమ్యా రామా మృదుతనులతా నందనే నాపిరన్తుమ్  
భావేభావే హృదయభవనే భావయేయం భవన్తుమ్. 4

మ॥ వెతచే ద్వంద్వనివృత్తి నిన్నడుగఁ గుంభీపాకపుక ఘోరదు  
ర్గతికిక బాపుమటంచు వేడను, సురా రామమ్మునక వేల్పుగు  
బైతలక గూడి చరించు వేడ్క నిను నే వేడక, మతేమన్న, మ  
త్ప్రీతి జన్మమ్మున భావమందిరమునక భాసింప యాచించెదన్.

తా॥ ఓ శ్రీహరీ ! నాకు శీతోష్ణ, సుఖదుఃఖాది ద్వంద్వ బాధలు  
తొలంగుటకుగాని, కుంభీపాకమను గొప్ప నరకయాతన దప్పించుటకుగాని,  
నందన వనమున నందమైన కోమలాంగులతో రమించుటకుగాని, నీ పాద  
పద్మములకు నమస్కరించుటలేదు. జన్మజన్మ యందు నా హృదయమందిరమున,  
నిన్ను స్మరింతునుగాక! (ఇందులకే నీపాదపద్మములకు నమస్కరించుచున్నాను).

శ్లో॥ నాస్థాధర్మే నవసునిచయే నై వకామోపభోగే  
యద్యద్యవ్యంభవతుభగవత్ ! పూర్వకర్మానురూపమ్  
ఏతత్ప్రార్థ్యం మమబహుమతం జన్మజన్మాంతరేపి  
త్వత్పాదాంభోరుహ యుగగతా నిశ్చలాభక్తిరస్తు 5

మ॥ క్రమమూధర్మమొ, కాంచనాదివసువో, కామోపభోగ మొప్పు, లే  
శముగోరక, లభింపించు దామవియె, నిచ్చల్ పూర్వకర్మానురూ  
పముగక, గాఁగలకార్యముల్, మిగులనే బ్రార్థింతు నా జన్మజ  
న్మములక నిశ్చలభక్తి గోరి, భగవంతా! మీపదాబ్జద్వయిన్.

తా॥ ఓపద్మజేశ్వర్య సంపన్నుడా! (భగవంతుడా!) ధర్మార్థ కామము  
లందు ననగా ధర్మాచరణమందుగాని, ధనసంచయమందుగాని, కామసుభవ  
మందుగాని, నా కౌఠక్తిలేదు. గతజన్మ కర్మాను గుణముగ వేది కావలసి  
యున్నదో, యదియగుగాక! ప్రతిజన్మయందును, నీపాదపద్మములయందు దచంచల  
మైన భక్తికలుగుగాక! ఇదియే నా కభీష్టమైనదియై (గోరదగినదియై)యున్నది.

శ్లో॥ దివివా భువివా మమాస్తువాసో  
నరకేవా నరకాంతక ! ప్రకామమ్  
అవధీరిత శారదార విందా  
చరణౌతే మరణేఽపి చింతయామి.

6

చ॥ తమదయ, నాకికక, దివిజధామ నివాసమొ, నారకప్రవా  
సమొ, నరలోకవాసమొ, యొసంగిన, మిమ్మెటురట్టుసేయ, నం  
తిను సమయానఁ గూడ నవధీరిత సుందర శారదారవిం  
దములగు మీపదమ్ములై నదా నరకాంతక ! సంస్కరించెదన్.

తా॥ నరకాసురుని సంహరించిన యోదేవా ! స్వర్గమందుగాని, భూమి  
యందుగాని, లేక నరకమందుగాని, నా కెల్లప్పుడు నివాసమగుగాక ! ఎట  
వసించినను, శరత్కాలపద్మముల నభిఃకరించు (దిరిస్కరించు) నీ పాద  
యుగళమును, మరణకాలమందు నైశము స్మరింతును.

శ్లో॥ కృష్ణ ! త్వదీయ పదపంకజ పంజరాన్త  
రద్యైవమే విశతు మానస రాజ హంసః  
ప్రాణప్రయాణ సమయే కఫవాత పిత్తైః  
కంఠావరోధన విధౌ స్మరణం కుతస్తే.

7

మ॥ అమితంబై కఫవాత పిత్తములుపై నడ్డంగఁ బ్రాణప్రయా  
ణము సేకూరుతఱిక స్మరించుటెటు ? కృష్ణా ! మన్మనోరాజహం  
సము నేడే భవదీయ పాద కమలాంచత్పంజరాంతఃప్రవే  
శము గావించి సుఖించుగాక పరమోత్సాహమ్ముభాసిల్లగన్.

తా॥ ఓ కృష్ణా ! నామానసమనెడి రాజహంస యిపుడే నీపాద పద్మము  
లనెడి పంజరముఁ బ్రవేశించుగాక ! ప్రాణముల బాయసమయమున వాతపిత్త  
శ్లేష్మములచే కంఠము డగ్గుత్తిక పడగా నీసంస్మరణమెట్లు చేయవలయు ?

శ్లో॥ చింతయామి హరిమేవ సంతతమ్  
మంద మంద హసితాననాంబుజమ్  
నందగోప తనయం పరాత్పరమ్  
నారదాది ముని బృంద వందితమ్.

8

కం॥ చితునవ్య మొగముగల నుం  
దరుణై శ్రీనందగోపనందనుని, బరా  
త్పరు, నారదాది వందితు  
హరినే, చింతింతు భక్తి, ననవరతమ్మన్.

తా॥ శ్రీనారదాది ముని గణముచే నమస్కరింపఁబడు వాడును,  
సర్వోత్కృష్టప్రభుఁడును, గోపాలకుండగు నందుని కుమారుండును, మంతస్మిత  
ముఖాఢవిందుండును నగు శ్రీహరినే యెల్ల ప్పడు సంస్కరింతును.

శ్లో॥ కరచరణ సరోజే కాంతిమ న్నేత్రమీనే  
శ్రమముషి భుజవీచి వ్యాకులేఽగాధమాగ్నే  
హరిసరసి విగాహ్యేఽఽపీయతేజో జతాఘం  
భవమరు పరిఘ్నః భేదమద్య త్యజామి.

9

మ॥ ఘనసంసారమరుప్రదేశ గతిచే గల్గెశ్రమంబెంతో చ  
క్కుణి నీసాదకరమ్ము లబ్జములు గాఁగ న్నేత్రముల్ మీలటం  
చును దోషుల భుజవీచిమ ధరి సరస్సు జేరి లోనక మహా  
ఘన తేజస్వలిలమ్ము గ్రోలి విడుతుం గాకింక నాయాసముక.

తా॥ హస్తములు పాదములు ననెడి పద్మములు గలదియు తళ తళ  
మెరియుచున్న (కాంతిగల) నేత్రములనెడి చేపలతో గూడినదియు, బడలిక  
మహామింపఁ జేయునదియు, భుజములనెడి యలలతో సంకుల మైనదియు

లోతైన మార్గముగలదియు, నగు శ్రీహరియను సరస్సునందుఁ దిగి, యాజేవుని దివ్యతేజస్సనెడి జలమును ద్రావి, సంసారమనెడి నిర్జలప్రదేశమున దస్సిన నే నిపుడే యీ బడలిక నుపశమింపఁ జేసికొనెదను.

(పాఠాంతరము)

చ॥ కరచరణారవిందములఁ గ్రాలుచుఁ గాంతిమ దక్షిమీనముల్  
పరగ భుజాంతరంగముల భాసిలు శ్రీహరి నామ సత్సరో  
వరమున మున్గి తేజమను వారిని గ్రోలి మరుప్రదేశసం  
చరణ మహాపరిశ్రమము సర్వముఁ బాసి సుఖంతు నెంతయున్.

శ్లో॥ సరసిజనయనే సశంఖచక్రే  
మురభిది మావిరమ స్వచిత్త! రస్తుమ్  
సుఖతర మపరం నజాతుజానే  
హరిచరణ స్మరణామృతేన తుల్యమ్.

10

క॥ స్మరింపు మెపుడు మురహరు  
సరసిజనయనున్ సశంఖ చక్ర భక్తి  
చిరసుఖతర హరిచరణ  
స్మరణామృత తుల్య మొండు జగమునఁ గలదే?

తా॥ ఓ మదీయ మానసమా! పుండరీకాత్మండును, శంఖచక్ర విశిష్టండును, మురంతకుండునగు శ్రీహరియందు విసరించుటకు నెఱుంగజుతుము. శ్రీహరి పాదచింతనామృతముతో సాటియైన, యానందమును గలుగఁజేయు మఱియొక వస్తువును నే నెన్నడు నెఱుంగను.

శ్లో॥ మాభీర్మంద మనో! విచిత్ర్య బహుధా యామీశ్చిరఃకాయాతనాః  
నామీనఃప్రభవంతిపాపరిపవ స్వామీ ననుక్రీధరః



అలస్యం వ్యవసీయభక్తిసులభం ధ్యాయస్వ నారాయణం  
లోకస్య వ్యసనాపనోదనకరో దానస్య కింనక్షమః.

11

మ॥ వెఱపేలా? ఘనపాపశత్రునకు కుంభీపాకబాధాళికి  
స్మరణీయుండగు స్వామిశ్రీధరుడే, యానారాయణ ధ్యానమే  
తరణోపాయము భక్తికి సులభుడౌ, తాపత్రయంబార్ప ది  
ట్టరి లోకాళికి, నేమిచెప్పవలె? మూఢా! దాసుడౌ నీయెడన్.

తా॥ ఓ మూఢ మానసమా! యమయాతనల దలచి భయపడకుము.  
పాపములను శత్రువులు, బాధింపవు. ప్రభువు శ్రీపతిగదా! ప్రాలుమాలక భక్తి  
సులభుండగు శ్రీరున్నారాయణు ధ్యానింపును, లోకములో నాపదల హరించు  
నాతనికి తన దాసుని బాములబాపు పెంతుపని?

శ్లో॥ భవజలధిగతానాం ద్వంద్వ వాతాహతానాం  
సుతదుహితృ కళత్ర త్రాణ భారద్వితానామ్  
విషమ విషయ తోయే మజ్జతా మప్లవానాం  
భవతు శరణమేకో విష్ణుపోతో నరాణామ్.

12

మ॥ దరిలేనట్టి భవాబ్ధిలో సుత కళత్ర త్రాణ భారమ్ము దు  
ర్భరమై దింపఁగ ద్వంద్వ వాతతతి యూర్ప మాటికి ముగ్ధి, దు  
స్తరమౌదుర్విషయాంబు పూరముల నిచ్చల్ తూలునవ్వారికి  
దరణోపాయము విష్ణుపోతమొకటే దాటించు నేనాటికిన్.

తా॥ సంసారసాగరమున బ్రవేశించి శీతోష్ణములు, శుఖదుఃఖములననెడి,  
(విరుద్ధ) వాయువులచే కొట్టబడి, కుమారులు, కుమారితలు, భార్యమొదలగువారి  
(పుత్రకళత్రాది) రక్షణయనెడి భారముచే పీడితులై తేలుటకు, తెప్పలేక,  
సంకటముగు భోగమనెడి జలమున మునిగిన మనుజులకు శ్రీవిష్ణుననెడి తెప్ప  
యొక్కటియే తరించు సాధనమగుగాక!

శ్లో॥ భవజలధి మగాధం దుస్తరం నిస్తరేయం

కథమహమితి చేతో! మాస్మగాః కాతరత్వమ్

సరసిజదృశి దేవే తావకి భక్తిరేకా

సరకభిది నిషణ్ణ తారయిష్య త్యవశ్యమ్.

13

మ॥ తరియింపంగ నశక్యమై, కర మగాధంబౌ మహాఘోర సం

సరణాబ్ధి గని భీతి నొందకు మింకన్ సాధింపఁగా భక్తియే

తిరమా మార్గము గాన నా సరకభేదిన్ సారసాక్షున్ బరా

త్పరు, బద్ధాధిపు నాశ్రయింపు మనసా! దాటించునిక్కంబుగన్.

తా॥ ఓ చిత్తమా! మిక్కిలి లోతుగలిగి దాటశక్యముగాని సంసార సాగరము నెట్లుతరించునని పిఠికితనము నొందకుము. పుండరీక నేత్రుండును, సరకాంతకుండునగు దేవుని యందున్న నీదగు భక్తియొక్కటియే తప్పక నిన్ను దరింపఁజేయును.

శ్లో॥ తృష్ణాతోయే మదనపవనోద్ధూత మోహోర్ధ్వి మాతే

దారావర్తే తనయ సహజగ్రాహ సంఘాకులేచ

సంసారాఘ్నే మహతిజలధౌ మజ్జతాం నస్త్రిధామన్ !

పాదాభోజే వరద భవతో భక్తినావం ప్రయచ్ఛ.

14

మ॥ ఉరుమోహోర్ధ్వి చలించుచున్ మదన వాతోద్ధూతమైరేగ, భీ

కర తృష్ణాజలమందు, బుత్రసహజ గ్రాహమ్ములున్ లాగ న

బ్బురమై ముంపఁగ దారలక నుడులు వాపోదున్ ద్రిధామా! హరీ!

స్థిరమా మీపదభక్తియే భవ మహాబ్ధిన్ నావయకా నాకికన్.

తా॥ వరదాయకుడవగు ఓత్రిధామా! ఆశయనెడి నీరు గలదియు, మన్మథుడను గాలిచే లేపఁబడిన యజ్ఞానమను తరంగపంక్తి గలదియు, భార్య యను నీటిసుడి గలదియు, శుతులుసోదరులు ననెడి మొసళ్ళ సమాహము

(నక్రచక్రము) చేవ్యాకులమైనదియు, నగు సంసారమును గొప్పసముద్రమున మునుగుచున్న మాకు, మీ పాదపద్మములందు భక్తిమనెడి తేప్పనొసంగుము.

శ్లో॥ మాంద్రాక్షంక్షీణపుణ్యాక్షణమపిభవతోభక్తిహీనాపదాబ్జే  
మాశ్రౌషంశ్రావ్యబంధంతవచరితమసాన్యాన్యదాఖ్యానజాతమ్  
మాస్మార్షం మాధవ! త్వామపిభవనపతే! చేతసాపహ్ను  
వానాక్ష

మాభూవంత్వత్సపర్యావ్యతికర రహితో జన్మజన్మాంతరేపి. 15

మ॥ కనఁజాలక గతపుణ్య భక్తి నెఱుగంగా లేనివానిక భువిక  
వినఁజాలక మధురంపు మీకథ వినా వేరెట్టిగాధల్ తలం  
పను, నికమానన నిందసేయు నొకఁడౌ పాపాత్మునిక మాధవా!  
మనఁగోరక మఱి జన్మజన్మముల, యుష్మత్సేవ లేకున్నచో.

తా॥ లోక నాథుడవగు నోమాధవా! (శ్రియఃపతీ) నీ పాదపద్మములందు భక్తిలేని పుణ్యసీనులను (పాపాత్ములను) త్షణకాలమైనను జూడకుండును గాక! నీ దివ్యచారిత్రమును విడచి, వినఁదగని రచనగల యితర చరితల సమాహమును వినకుండును గాక! మనసుతో నైనను నిను దూరువారిని స్మరింపకుండును గాక! జన్మ జన్మయందును నీ సేవాసంపర్క శూన్యుడ గాకుండును గాక!

(పాఠాంతరము)

సీ॥ నీ పదాంబుజభక్తి నిముసమ్ము గూర్చని

యట్టిహీనుఁడు పుట్టగిట్టనేమి?

తన పుణ్యమెల్ల శ్మరణమునేయు నవివేకి

మనియేమి బొందితో మనకయేమి?

త్రావ్యహా నీకథా శ్రవణ మొల్లక కూళ

పెరకథ వినియేమి వినకయేమి ?

నిన్ మానసమ్మున నిందించు పాపి, జీ

వించి యేమిడక, మరణించి యేమి ?

గీ॥ భావిసన్మములందు నీ సేవలేక

యున్న నేమిటికిన్, బుట్టకున్న నేమి ?

యిట్టి దుస్థితి పాల్పడనీక నన్ను

ననయమున్ గనిపెట్టుమయ్యా! ముకుంద !

శ్లో॥ జిహ్వే! కీర్తయ కేశవం; మురరిపుం చేతో! భజ; శ్రీధరం  
పాణిద్వంద్వ! సమర్చయాఽచ్యుతకథాశ్శ్రీత్రద్వయ! త్వంశృణు;  
కృష్ణం లోకయలోచన ద్వయ! హరేర్గచ్ఛాంఘ్రియగ్తాఽలయం;  
జిహ్రు పూణ! ముకుంద పాదతులసీం; మూర్ధ! న్నమాధోక్షజమ్.

మ॥ మురవైరిన్ భజియింపు, కేశవుని సంబోధింపు, మర్చింపు శ్రీ  
ధరుభక్తిన్, విను మచ్యుతున్ బలుకుగాధల్, కృష్ణపీఠీంపు మొం  
టరిగా, మ్రొక్కు మధోక్షజున్ శిరముతోడన్, శ్రీహరిన్  
గొల్చు మం

దిరమున్ జేరు, ముకుందపాద తులసిన్ వేవాసనల్ చూడుమా!

తా॥ ఓ రసనమా ! ( నాలుకా!) కేశవుని గీర్తింపుము. ఓ మానసమా!  
మురహరుని సేవింపుము. ఓ హస్తయుగళమా ! శ్రీధరుని పూజింపుము. ఓ కర్ణ  
ద్వంద్వమా ! అచ్యుతుని కథల నాకర్ణింపుము. ఓ నేత్రయుగ్మమా ! శ్రీకృష్ణ  
నవలోకింపుము. ఓ చరణయూగ్మమా ! శ్రీహరి నిలయమునకు పామ్ము.

ఓ నాసాపుటమా! ముకుందుని పాదములందున్న తులసిని వాసన జూడుము.  
(అశ్రూణింపుము) ఓ శిరమా! అధోక్షజుని నమస్కరింపుము.

(పాఠాంతరం)

సీ॥ కేశపు గూరిచి కీర్తింపు మోజిహ్వా!

మురహరు నిక భజింపుమ మనంబ!

చేదోయి! సంధిల్లి శ్రీధరుఁ బూజింపు,

శ్రోత్రముల్! వినుడి యచ్యుత కథాళి,

లోచనముల్! సమాలోకింపుఁడీ! కృష్ణు,

హరినిలయము జేరుమా! పదమ్మ!

శ్రీముకుందుని పదశ్రీ తులసీ దివ్య

వాసనల్ నాసికా! పఱచి చూడు.

గీ॥ భక్తిచే నధోక్షజు దివ్య పాదసరసి

జములకుఁ శిరమా! నమస్కార మిడుమ!

హరి యొసంగు శరీర మాయధిపు సేవ

కొఱకు నర్పించుటది మేలుకొఱకు గాదె!

శ్లో॥ హేలోకా! శృణుత ప్రసూతి మరణవ్యాధే శ్చికిత్సామిమాం

యోగజ్ఞాన్ముదాహరన్తిమునయోయాంయాజ్ఞవల్క్యదయః

అన్తర్జ్యోతిరమేయ మేకమమృతం కృష్ణాఖ్య మాపీయతామ్!

తత్ప్రేతం పరమకాషధం వితనుతే నిర్వాణ మాత్యన్తికమ్. 17

మ॥ తెలియంబల్కె దబుట్టుచావులనువ్యాధిక్యాజ్ఞవల్క్యదియో

గులు కన్పెట్టిన మేటి మందిదిగొ నీకుఁ భ్రాతమిరథరా

తల మందయ్యది యప్రమేయమయి యంతర్జ్యోతియై వెల్లు, నీ

వల కృష్ణామృతమానివేగఁగొనుమీయత్యంతనిర్వాణమున్.

తా॥ ఓ జనులారా! పుట్టుట గిట్టుట య నెడి రోగమునకు యోగవేత్తలగు యజ్ఞవల్క్యుదిమునులు చెప్పిన చికిత్స వినుడు. హృదయాంతరాళ తేజో రూపమై బ్రకాశించు శ్రీకృష్ణరూపామృతముఁ ద్రావ మోక్షముగలుగును.

శ్లో॥ హేమర్త్యా! పరమంహితం శృణుత వో వత్స్యామి సంక్షేపతః  
సంసారార్ణవ మాపదూర్ని బహుళం సమ్యక్ప్ర విశ్వస్థితాః!  
నానాఽజ్ఞాన మపాస్య చేతసి నమోనారాయణా యే త్యముం  
మంత్రం సప్రణవం ప్రణామ సహితం ప్రావ ర్తయధ్వం ముహుః.

మ॥ శ్రమయేలా? వినిపించెడన్ సులభ మార్గంబొండు నీకున్ రహ  
స్యము, తొల్త బ్రణవమ్ము జేర్చియు నమస్తారమ్మతోఁగూడనం  
తమునన్ సంస్కరియింపు మెప్పుడు నమోనారాయణా యేతిమం  
త్రము, దాఁటించెడు దుఃఖభంగ భవపారావార మెల్లన్ ద్రుటిన్.

తా॥ విపత్తరంగములతో విస్తృతమైన సంసారసాగరమున మునింగిన మర్త్యులారా! మీకొక రహస్యము జెప్పెద వినుడు. అజ్ఞానము వీడి ఓంకారము, నమస్కారముతో గూడిన “నారాయణాయ” యను మంత్రము జపింపుడు.

శ్లో॥ పృథ్వీ రేణు రణుః, పయాంసి కణికా ఫల్గు, స్ఫులింగోలఘు  
స్తేజో, నిశ్వసనం మరు త్తనుతరం, రంధ్రం సుసూక్ష్మం నభః,  
క్షుద్రాదుద్ర పితామహ ప్రభృతయః, కీటా స్సమస్తాస్సురాః,  
దృష్టే యత్ర సతావశో విజయతే భూమావధూతావధిః. 19

మ॥ అవసీమండల మెల్ల భూళి యగు, శూన్యంబౌ నభమ్మున్, జలార్ణవమున్ బిందువునొస్ఫులింగములగున్ చండాగ్ని సూర్యుండు, వాయువు నిట్టూర్పగు కానుపింతు లఘు వీర్యోపేతులై సర్వదా  
· దివిజుల్, నీపరిపూర్ణ మౌ మహిమ ముద్ధీపించుపట్ల హరీ!

తా॥ ఓ ముకుందా ! యే నీమహిమ మాడఁబడిన దగుచుండగా, పంచ భూతములు స్వల్పములగునో, యనఁగా, భూమి చిన్న రేణువుగను, జలము చిన్న బిందువుగను, తేజస్సు చిన్న మిణుగురుగను వాయువుచిన్న నిట్టార్పుగను, యాకాశము చిన్నరంధ్రముగను, నుండునో మఱియు హర హిరణ్య గర్భా సజ్జ స్తదేవతలు (చిన్న పురుగులు,) సూక్ష్మజీవులుగ నుండురో, యట్టి యనం మైన నీ మహిమసర్వోత్కృష్టమై ప్రకాశించుచున్నది.

(పాఠాంతరము)

సీ॥ పృథ్వీతలంబెల్ల రేణువై పడియుండు  
బెద్దసంద్రంబెల్ల బిందువునగు  
వాయువు మాటు నిశ్వాసగా క్షణములొ  
నాకాశమెల్ల శూన్యముగఁ దోచుఁ  
దేజస్వరూపులై దీపించు సూర్యచంద్రా  
గ్నులు మిణుగురులై రహింత్రు  
బ్రహ్మరుద్రాది దైవత కోటి సూక్ష్మాతి  
సూక్ష్మజీవులుగఁ దోచుక జగాన

గీ॥ నీయనంత మహిమముందు నిల్చునెద్ది  
వ్యాప్తిఁజెందెను నీవిభవమ్ము; పోల్చి  
చెప్పనానె! నీవన్నింటఁజేరి యుంటి  
వన్ని నీలోనఁ జేరెనయ్యా! ముకుంద!

శ్లో॥ బద్ధేనాంజలినానతేన శిరసా గాత్రై స్సరోమోద్ధమైః  
కంఠేన స్వర గద్గదేన నయనే నోద్గీర్ణ బాష్పాంబునా  
నిత్యం త్వచ్చరణారవింద యుగళ ధ్యానామృతాస్వాదినా  
మస్మాకం సరసీరుహాక్ష! సతతం సంపద్యతాం జీవితమ్. 20

మ॥ శిరముకొవంచుచుఁ బుల్కురింపఁ దనువుకొ జేదోయి గీలించి, యా  
 తుర కంతధ్వనితో, స్రవింపఁగను లందున్ బాష్పముల్, నేనిరం  
 తరముకొ నీచరణారవింద యుగళ ధ్యానామ్మతంబానగా  
 వరమిమ్మా! సరసీరుహాక్ష! సఫలత్వం బందుచన్మంబికన్.

తా॥ ఓ పుండరీకలోచనా! అంజలితో, వంగిన తలతోఁ బులకితావయవ  
 ములతో గద్గదస్వర కంతముతో నానందబాష్ప వ్యాప్తలోచనములతోఁ గూడి  
 కొని యెల్లప్పుడు భవదీయపాద పద్మ ద్వంద్వ చింతనామృతాస్వాదనము  
 చేయుచుండఁగా మా జీవితము గడచుగాక!

శ్లో॥ హే గోపాలక! హే కృపాజలనిధే! హే సింధు కన్యాపతే!  
 హే కంసాంతక! హే గజేంద్ర కరుణా పరీణ! హే మాధవా!  
 హే రామానుజ! హే జగత్త్రయ గురో హే పుండరీకాక్ష! మాం  
 హే గోపీ జననాథ! పాలయ పరంజానామి నత్వాం విరా. 21

తా॥ ఓ గోపాలక! యో కృపాజలనిధి! యోసింధు కన్యాపతీ!  
 యోగిధ్యేయ! గజేంద్ర రక్ష! వరదా! యో పుండరీకాక్ష! రా  
 రా! గోపీజననాథ! కంసహర! శ్రీరామానుజా! దిక్కు నీ  
 వేగా! నన్ననుమి! జగత్త్రయ గురూ! కృష్ణా! హరీ! మాధవా!

తా॥ ఓ గోపాలా! ఓ దయానిధీ! ఓయబ్ధి తనయాపతీ! ఓ కంసహరా!  
 ఓ గజేంద్రరక్షకా! ఓ మాధవా! ఓ బలరామానుజా! ఓ జగద్గురూ! ఓ సరోజ  
 సేత్రా! ఓ గోపీజనవల్లభా! నన్నరక్షింపుము. నిన్నుతప్ప యితరుల నేనెఱుఁగను.

శ్లో॥ భక్తాపాయ భుజంగ గారుడమణి స్రైలోక్య రత్నామణి  
 గ్గోపీలోచన చాతకాంబుదమణి స్సోదర్య ముద్రామణిః  
 యఃకాంతామణి రుక్మిణీ ఘనకుచ ద్వంద్వైర్ భూషామణి  
 శ్శ్రీయో దేవ శ్శ్రియామణి ర్దిశతునో గోపాల చూడామణిః. 22



మ॥ ఘనభక్తవ్యసనాహి గారుడమణీ! కాంతామణీ రుక్మిణీ  
 స్తనభూషామణి! దేవతామణి! జగద్రత్నామణి! గోపికా  
 జననేత్రాంబుజ చాతకాంబుదమణి! చంచ న్మరుత్వస్మణి!  
 నిను గోపాల శిఖామణి! దలతు దండ్రీ! భక్త చింతామణి!

తా॥ భక్తుల యాపదలను సర్వములకు గారుడమణి వంటివాడును, జగ  
 త్త్రియ రక్షణ దత్తుడును, గోపికల నేత్రము లనెడి చాతక పక్షులకు  
 కాటునుబ్బు వంటివాడును (అనగా సంతోష పఱచువాడు), సౌందర్యమునకు  
 పరమావధి యైనవాడును ; స్త్రీ రత్నముగు రుక్మిణీదేవియొక్క చనుగవ కలం  
 కార్మైన వాడును, దేవశ్రేష్ఠుడును, యాదవశిగో (భూషణ) రత్నమునగు  
 శ్రీకృష్ణుడు, మాకు శుభముల నొసంగుగాత!

శ్లో॥ శత్రుచ్ఛేదైకమంత్రం సకలముపనిష ద్వాక్యసంపూజ్యమంత్రం  
 సంసారోత్తార మంత్రం సముపచిత తమస్సంఘ నిర్మాణమంత్రం  
 సర్వైశ్వరైశ్వకమంత్రం వ్యసన భుజగ సందప్త సంత్రాణమంత్రం  
 జిహ్వోశ్రీకృష్ణమంత్రం జప! జప! సతతం జన్మసాఫల్యమంత్రం.

శా॥ వైరివ్రాత విభేదకమ్ముపనిష ద్వాక్య ప్రపూజ్యమ్ము సం  
 సారోత్తారకమున్ దమోపహరమున్ సంపత్ప్రదమ్మున్ సదా  
 ధారమ్మున్ వ్యసనాహి దప్త నరసంత్రాణమ్ము నై యొప్పి ను  
 శ్రీరాజిల్లెడి కృష్ణమంత్ర మిదియే జిహ్వో! జపింపంగదే!

తా॥ శత్రుసంహారకమును, నుపనిషత్ప్రతిపాదితంబును, సంసార తార  
 కంబును, ప్రబలాఽజ్ఞాన విధ్వంసకంబును, సకల సంపత్ప్రదంబును, నాపత్ప్రన్నగ  
 నప్తజనరక్షకంబును, జన్మసాఫల్య కరంబును, నగు, శ్రీకృష్ణ మంత్రమును  
 గోనాలుకా! నీ వెల్ల ప్పడు జపింపుము.

శ్లో॥ వ్యామోహ ప్రళహాషధం ముని మనోవృత్తి ప్రవృత్త్యైషధం  
దై త్యేంద్రార్థికరాషధం త్రిభువనీ సంజీవ నైకౌషధం  
భక్తా త్యంత హితౌషధం భవభయ ప్రధ్వంస నైకౌషధం  
శ్చేయః ప్రాప్తి కరాషధం పిబ మన ! శ్రీకృష్ణ దివ్యాషధమ్.

మ॥ దనుజ శ్రేణి నణంచెడిన్ భవ భయ ధ్వంసమ్ము గావించెడిన్  
ముని హృద్విధిఁజలింపఁజేసెడిని వ్యామోహమ్ములన్ ద్రుంచెడిన్  
ఘన సంజీవనమై జగమ్ములకు భక్త శ్రేణికిన్ మేలుగూ  
ర్చిన శ్రీకృష్ణరసాయనంబు మనసా ! సేవింపు మేలయ్యెడిన్.

తా॥ అజ్ఞాన నాశకంబును, ముసుల మనోవ్యాపార ప్రవర్తకంబును, రాక్షస శ్రేణుల బాధించునదియు, ముల్లోకముల బ్రతికించునదియు, భక్తుల కిష్టమై నదియు, సంసార భయహరమును. సంపత్ప్రదంబునగు శ్రీకృష్ణుడను దివ్యాషధమును, మానసమా ! త్రాగుము.

శ్లో॥ ఆమ్నాయాభ్యసనా న్యరణ్య దుదితం ; వేదవ్రతా న్యన్వహం  
మేదశ్చేదఫలాని ; పూర్త విధయ స్సర్వే హుతం భస్మని ;  
తీర్థానా మవగాహనానిచ గజస్నానం ; వినాయత్పద  
ద్వంద్వాంభోరుహ సంస్కృతిం, విజయతే దేవస్స నారాయణః.

మ॥ శ్రీనారాయణ పాద పద్మయుగళిన్ జింతింపకే సామపుం  
గానంబెల్ల నరణ్యరోదనము ; గంగాస్నానమెల్లన్ గజ  
స్నానంబొఁదనుశోషణమైవ్రతనిష్ఠల్, సేయు, మేల్ సప్తసం  
తానంబు ల్లన భస్మహవ్యయగు గానన్ భక్తి సేవింపుమా. !

తా॥ ఎచ్చని పాదచింతన వీడి, చేయబడిన వేదాధ్యయనము లరణ్యగోద  
నములో, కృచ్ఛ్రచాంద్రాయణాదులు కారీర కార్యమ్యునకో; సస్తసంతానములు  
భస్మహవ్యసులో; గంగాది నదీస్నానములు గజస్నానములో అట్టి శ్రీమన్నారా  
యణుడు శ్రేష్ఠుడై ప్రకాశించును.

శ్లో॥ శ్రీమన్నామ ప్రోచ్య నారాయణాభ్యమ్

కే నప్రాపు ర్వాంఛితం పాపినోపి

హా! నః పూర్వం వాక్ష్పివృత్తాన తస్మిన్

తేన ప్రాప్తం గర్భవాసాది దుఃఖమ్.

26

మ॥ మిము నారాయణ యంచుఁజేర్కొనుచు స్వామీ! శ్రీపదా!

వాంఛితా

ర్థము దానొందడే? పాపియెట్టిడు; నిఁకౌరా! గర్భవాసాది దుః

ఖము ప్రాప్తించిన కారణమ్ము దెలిసెంగా నేమనం బూర్వజ

న్యమునందించుకయున్ స్మరింపమియగా నానోట నీ నామమున్.

తా॥ శ్రీమన్నారాయణుని నామస్మరణముజేసి, పాపాత్ములైనను, నెవ్వ  
రభీష్ణితముల నొందలేదు? అయ్యో! పూర్వజన్యమున మన వాగింద్రియము  
శ్రీమన్నారాయణుని స్మరింపలేదు. అందువలననే మనకీగర్భ వాసాది దుఃఖములు  
సంప్రాప్తించినవి.

శ్లో॥ మజ్జన్తనః ఫలమిదం మధుకై టభారే!

మత్స్పిర్ధసీయ మదనుగ్రహ ఏషవ

త్వద్భృత్య భృత్య పరిచారక భృత్య భృత్య

భృత్యస్య భృత్య ఇతిమాం స్మర లోకనాథ!

27

క॥ తుదివానిగఁ నన్నిఁక నె

మృది నీదాసానుదాస మండలిఁ జేర్పం

గదె లోకనాథ! కృష్ణా!

యిదె నాకు ననుగ్రహింపుమీ! మధువైరీ!

తా॥ ఓ మధుకైటభభేదీ, నా జన్మకుఁ బ్రయోజనమైనదియు, నేనుఁ గోరదగిన విషయమగు నీ యనుగ్రహమిదియే. ఓ జగన్నాథా! దాసుఁడనగు నన్ను భవదీయభృత్యకోటిలో నందరికంటె, చివరివానిగఁ తలంపుము.

(పాఠాంతరము)

చ॥ నను గరుణింపఁగాఁ దలచినకొ మధువైరీ! యిదే మదీయప్రార్థన; తమ దాసదాసునకు దాసునకుఁ బ్రియదాసుఁడైన యీ తని పదదాసదాసునకు దాసునిగా నయినకొ గ్రహింప వం దనమిదె లోకనాథ! జననంబది సార్థకమాను నాకికన్.

శ్లో॥ నాథే నః పురుషోత్తమే త్రిజగతా మేకాధిపే చేతసా  
సేవ్యే స్వస్య పదస్య దాతరి సురే(పరే,) నారాయణేతిష్ఠతి  
యంకంచి త్పురుషాధమం కతిపయ గ్రామేశ మల్పార్థం  
సేవాయై మృగయామహే నరమహా! మూకా (మూఢా)

వరాకా వయం. 28

సీ॥ అరయసినాథుడే? పురుషోత్తముడే! మరి

త్రైలోక్యములకెల్ల ప్రభవతండే?

భక్తులకుఁ గొంగుపసిడి తావశ్యుడే?

స్వీయపథంబైన నీయదేవు

డట్టినారాయణు నాశ్రయింపఁగలేక  
 స్వల్పార్థముల నీయజాలు నొకని  
 కొలదిగ్రామంబులకున్ నేతయా నొక  
 పురుషాధముని కొల్వబోయెదేల!

గీ॥ తనకె గతిలేని యొక్క కాతరునిజేరి  
 వేడు నీకంటె గ్రుడ్డియా వెట్టిగలడె!  
 కట్టిపెట్టునె! యతడు స్వర్గంబొకండు  
 తెలియుమా! యింక మూఢ! నీస్థితి యదేమొ!

తా॥ అయ్యా! మనమెంత మూఢులము? ముల్లోకముల కధిపతియై,  
 మనసుచే నేవింపఁబడు బురుషోత్తముండుఁను బ్రకృతి కతీతుడై తనస్థానము  
 పహితము నిచ్చునట్టి శ్రీమన్నారాయణుండుండఁగాఁ, చిన్న పల్లెల పరిపాలించు  
 నొక నరాధముని, నేవించు టెంత యవివేకము?

శ్లో॥ మదన! పరిహర స్థితిం మదీయే  
 మనసి ముకుంద పదార వింద ధామ్ని  
 హర నయన కృతానునా కృశోఽసి  
 స్మరసి నచక్ర పరాక్రమం మురారేః.

29

చ॥ త్వరపడి పొమ్మింక మదన! భద్రముకుంద పదార వింద మం  
 దిరమయి నిల్చె నామనసు; నీకిట నిల్వఁగఁదావు లేదు, మున్  
 హర నయనాన్ని కీలలకు హా! సగమైతివి చిక్కిపొమ్మింక  
 హరి! హరి! నీవెఱుంగవు, మురాంతక చక్రపరాక్రమం బిలన్.

తా॥ ఓ మన్మథా! శ్రీముకుందుని పాద పద్మములకు నిలయమైన  
 నా మనసునందు, నిలచు కోరిక (నివాసము) బిడుము. హరనేత్రాన్నిచే  
 సన్నగిల్లిన నీవుఁ నా హృదయమందున్న, మురారి చక్ర ప్రతాపమును దలంపవు.

శ్లో॥ తత్త్వం బ్రువాణాని పరం పరస్మాత్  
మధుక్షర స్తీవ సతాం ఫలాని  
ప్రావర్తయ ప్రాంజలి రస్మి జిహ్వే !  
నామాని నారాయణ గోచరాణి.

30

క॥ ఘనమగు పరతత్త్వం బును  
వినిచెడి సుజనులకు ఫలము విధమున నమృత  
బును వర్షించెడి నారా  
యణ నామము, బల్కు జిహ్వ ! యంజలియిత్తున్.

తా॥ ఓ నాలుకా! నీకు నేను దోసిల్పాగితిని. గొప్ప దానికంటె గొప్పది  
యగు సత్యవస్తువును, ననగా పరాత్పరుడగు పరబ్రహ్మను బోధించునదియు,  
సత్పురుషులకు తేనెలొలుకు ఫలములవలె నుండు నారాయణ విషయకమైన  
నామములను పలుమాటు జపింపుము (ఉచ్చరింపుము.)

శ్లో॥ దారా వారాకరవరసుతా తే, తనూజో విరించిః,  
స్తోతా వేద స్తవ, సురగణో భృత్యవర్గః, ప్రసాదః  
ముక్తి, స్మాయా జగద వికలం తావకీ, దేవకీతే  
మాతా, మిత్రం బలరిపుసుత, స్వయ్యతోన్యన్నజానే. 31

ఉ॥ శ్రీవరలక్ష్మీ భార్యగ, విరించి సుతుండుగ, దల్లి దేవకీ  
దేవిగ, మాయగా జగము, దీటుగు భట్టుగ వేదము, సురలో  
నేవక కోటిగా, నరుడు స్వీయసఖుండుగ, ముక్తియు దయా  
భావముగా, నెఱుంగుదును ద్వవృహిమమ్ము, నెఱుంగ నన్యమున్.

తా॥ సమద్రోతముని (పాలసముద్రుని) కుమారిత లక్ష్మీ నీ భార్య.  
బ్రహ్మదేవుడు నీ సుతుడు; వేదము నిన్ను స్తుతించునది; దేవతలు నీ సేవకులు,  
యనుగ్రహమే మోక్షము. సమస్త ప్రపంచమునీ మాయయే. నీ తల్లి దేవకీదేవి.

నీ చెలికాడింద్రసుతుండగు నర్జునుడు; కావున నీ వింతవాడ వగుటంజేసి నీకంటె నితరుని నే నెఱుంగను.

శ్లో॥ ఇదం శరీరం పరిణామ పేశలం

పత త్యవశ్యం శ్లథసంధిజర్ఘరం

కిమాషధైః క్లిశ్యసి మూఢ! దుర్మతే!

నిరామయం కృష్ణరసాయనం పిబ!

32

మ॥ భయమేలా! యెప్పుడో యొకప్పు పడిపోవక సిద్ధమై యుండు నిశ్చయమీ దేహము వ్యాధిచే ముదిమిచే సందీయగీశ్వన్ని దుర్వ్యయమా నావధసేవకై పరితపింపంగా నికేలా? నిరామయమా కృష్ణరసాయనం బనుభవింపక రాదె, మూఢాత్మకా!

తా॥ ఈ శరీరము ముగిలినముచే దుర్బలమై సంధిబంధములపీడి తప్పక నశించును. ఓ జ్ఞానహీనుడా! దుష్టబుద్ధి కలవాడా! ఇశ్వరావధములచే నేలకప్పపడెదవు! తోగముల దూరము చేయు శ్రీకృష్ణ రసాయనమును ద్రావుము.

శ్లో॥ కృష్ణో రక్షతునో జగత్ప్రియగురుః; కృష్ణం నమస్యమ్యహం  
కృష్ణేనామరశత్రవో వినిహతాః; కృష్ణాయ తస్మై నమః  
కృష్ణా దేవ సముత్థితం జగదిదం, కృష్ణస్య దాసోస్మ్యహం  
కృష్ణే తిష్ఠతి సర్వమేత దఖిలం; హేకృష్ణ! రక్షస్వమామ్. 33

ఉ॥ కృష్ణుండు రక్షకుండగుతః గృష్ణుః బ్రణామము లాచరింతు శ్రీకృష్ణుని చేత దానపులు నీల్లిరి కృష్ణునకై, నమస్సు శ్రీకృష్ణునికంటెలేదెదియు, గృష్ణునకుబడదానుడక సదా కృష్ణుని యందె నిల్చె మది కృష్ణ! యహో ననుఁ

గావరాదొగో!

తా॥ ముల్లోకముల పాలించు శ్రీకృష్ణుఁడు మనల రక్షించుగాక ! నేను శ్రీకృష్ణుని నమస్కరింతును. రాక్షసు హంతకుండగు శ్రీకృష్ణునకు నమస్కారము. ఈ జగమంతయు శ్రీకృష్ణుని నుండియే పుట్టినది. నేను కృష్ణుని దాసుఁడను. ఈ లోకమెల్ల కృష్ణుని యందేయున్నది. విశ్వ స్వరూపుఁడవగు కృష్ణా ! నన్ను కాపాడుము.

శ్లో॥ త త్త్వం ప్రసీదభగవన్ ! కురు మయ్యనాథే

విష్ణో ! కృపాం పరమ కారుణికః కిలత్వమ్

సంసార సాగర నిమగ్న మనంత దీన

ముద్ధర్తు మర్హసి హరే పురుషో త్తమోఽసి.

34

మ॥ భగవంతా ! విను నేననాధుఁడ ! మహావాత్సల్య పూర్ణుండవీ వగుటక జేరితి నిన్ను సంసరణ ఘోరాంభోధి నన్నుద్ధరిం పఁగదే, శ్రీపురుషో త్తమా ! మునిఁగి లేవంజాలకుంటిక హరీ ! తగఁజేపట్టవె సత్కృపక గని యనంతా ! యాపదుద్ధారకా !

తా॥ ఓ భగవంతుడా ! ఓ విష్ణూ ! నీవు దయావంతుఁడవు గదా ! కావున నాకుఁ బ్రసన్నుఁడవు కమ్ము. దిక్కు లేని నాయందు దయనుంచుము. పురుషో త్తముండవును నాశ రహితుండవును నగు శ్రీహరీ ! సంసారార్థమున మునిఁగిన వీనిని లేవఁ దీయఁదగుదువు.

శ్లో॥ నమామి నారాయణ పాద పంకజం

కరోమి నారాయణ పూజనం సదా

వదామి నారాయణ నామ నిర్మలం

స్మరామి నారాయణ త త్త్వ మవ్యయమ్.

35



శా॥ శ్రీనారాయణపాదపద్మముల కర్పింతున్ సమస్కారముల్  
 శ్రీనారాయణ పాదపద్మములఁ బూజింతున్ సదా భక్తితో  
 శ్రీనారాయణ దివ్యనామములఁ గీర్తింతున్ బవిత్రాత్మతన్  
 శ్రీనారాయణ నిత్యతత్త్వము మదిం జింతింతు నశ్రాంతమున్.

తా॥ నే నెల్లప్పుడు శ్రీమన్నారాయణుని పాద పద్మములనే సమస్కరింతును, శ్రీమన్నారాయణుని బూజింతును, పవిత్రమైన శ్రీనారాయణ నామమునే యుచ్చరింతును, నాశరహిత మగు నారాయణరూపమగు పరతత్త్వమునే తలంచెదను.

శ్లో॥ శ్రీనాథ! నారాయణ! వాసుదేవ!  
 శ్రీకృష్ణ! భక్తప్రియ! చక్రపాణి!  
 శ్రీపద్మనాభా! చ్యుత! కైటభారే!  
 శ్రీరామ! పద్మాక్ష! హరే! మురారే! 36

శా॥ శ్రీనాథా! హరి! వాసుదేవ! వరదా! శ్రీకృష్ణ! భక్తప్రియా!  
 శ్రీనారాయణ! చక్రపాణి! నృహరీ! శ్రీపద్మనాభా! చ్యుతా!  
 శ్రీనాథా! మురవైరి! కైటభహరీ! శ్రీరామ! పద్మాక్ష! యం  
 చేసినామములన్ స్మరించు సుకృతం బిమ్మా! సదా భక్తిమై.

శ్లో॥ అనంత! వైకుంఠ! ముకుంద! కృష్ణ!  
 గోవింద! దామోదర! మాధవేతి  
 వక్తుం సమర్థోపి నవక్తి కశ్చిత్  
 అహో! జనానాం వ్యసనాభి ముఖ్యమ్.

మ॥ ఘనవైకుంఠ! హరీ! యనంత! నృహరీ! కంసాంతకా! నందనం  
దన! గోవింద! ముకుంద! కృష్ణ! వరదా! దామోదరా! మాధవా!  
యని నిన్ బేర్చొన శక్తిగల్గియు నొకంజై నక స్మరింపండహా!  
జనులెంచక వ్యసనై క సక్తులుగదా! సాధించు తెట్లో నినున్.

(పై 2 శ్లో॥ లకు తాత్పర్యము)

తా॥ ఓలక్ష్మీపతి! (మాధవా): నారాయణ! వసుదేవాత్మజా! కృష్ణా!  
భక్తజనవల్లభా! సుదర్శన (చక్ర) హస్తా! కమలనాభా! నాశరహితా!  
కైటభవైరీ! రామా! పుండరీక శేత్రా! హరీ! మురాంతకా! అనంతా!  
వైకుంఠా! మోక్షప్రదాయకా! గోవిందా! వనమాళీ! దామోదరా! శ్రీపతి!  
యని యుచ్చరింప సమర్థుడగువాడ నుచ్చరించుటలేదు. అయ్యో! ఈ జనులకు  
దుఃఖముల యందే యభిరుచిగదా!

**తెలుగు విశ్వవిద్యాలయము**

శ్లో॥ ధ్యాయంతియే విష్ణు మనంత మవ్యయం గృంథాలయం

హృత్పద్మమధ్యే సతతం వ్యవస్థితమ్

సమాహితానాం సతతాభయ ప్రదం;

తే యాంతి సిద్ధిం పరమాంచ వైష్ణవిమ్.

మోక్ష సూక్తి  
43909  
19-2-96  
38

చ॥ పదిలముగా మనమ్ము బిగబట్టి సునిశ్చల భక్తి నెవ్వడే  
హృదయ సరోజ మధ్య కృత నిత్యనివాసు ననంతు నవ్యయుక్  
ముదమునఁ గొల్చు నయ్యనఘుఁ బ్రోచెడి విష్ణుఁడు సంతతాభయ  
ప్రదుఁడయి నిత్య నవ్య సుఖ వైష్ణవ సత్పద పీఠిజేర్చుచున్.

తా॥ అంతములేని వాడును, వికారములు లేనివాడును, సర్వవ్యాపకుం  
డును, హృదయ కమల మధ్యమందు నిత్య నివాసియు, సేకాగ్రచిత్తుల కెల్ల పుడు  
నభయమిచ్చు శ్రీహరి నెవ్వరు ధ్యానింతురో! వాసుత్కృష్ణమైనదియ, విష్ణు  
సంబంధమైన సిద్ధిని (వైకుంఠమును) బొందుదురు.

శ్లో॥ క్షీర సాగర తరంగ శీకరా

సార తారకిత చారు మూర్తయే

భోగి భోగ శయనీయ శాయినే

మాధవాయ మధు విద్విషే నమః.

39

చ॥ చెలువుగ, భోగిభోగమున క్షీరపయోనిధి బవ్వలించి, యం  
దలి, తెలిపాలతుంపురులు, దాకి శరీరము తారకౌఘు కాం  
తుల వెలిజిమ్ము, సర్వ మొక సూత్న ప్రభాజెలువొంద వెల్లునికొ  
దలచెద వాసుదేవ, ! వరదా! మధువిద్విష! మాధవా! హరీ.

తా॥ పాలకడలి యందలి యలల తుంపరల జడివాసచే నక్షత్రవంకముగ  
నున్న మనోహరమగు శరీరము కలవాడును, నాదిశేషుని శరీరమను పాస్వనంగు  
బరుండు వాడునీ మధురాక్షుని వైరియునగు శ్రీపతికి నమస్కారము.

శ్లో॥ యస్యప్రియా శ్రుతిధరా కవిలోక వీరా

మిత్రే ద్విజన్య వర పద్మ శరావభూతామ్

తేనాంబుజాక్ష చరణాంబుజ మట్టుచేన

రాజ్ఞా కృతాకృతి రియం కులశేఖరేణ.

40

చ॥ కవివరులొ బ్రసిద్ధ శ్రుతిధారులు పద్మశరాభిధుల్ ద్విజ  
న్య వరులు మిత్రులెవ్వనికి, మాధవ దివ్య పదారవింద నుం  
డవిరళ భక్తి యెవ్వనికి, నాకులశేఖర చక్రవర్తి, భ  
క్తి వివరతకారించెచెదెతేనెలు గుల్క ముకుంద మాలదాన్.

తా॥ లోకప్రియులు, పదవేత్తలు, కవిజనశ్రేష్ఠులు. బ్రాహ్మణోత్తములు  
నగు శ్రీపద్మనాభ శర (బాణ) కవులెవ్వని మిత్రులో, యట్టి వాడును, పద్మ  
శత్రుని పాదసద్గుణులకు తుమ్మెదపంటివాడును ననగా నేవకుండునగు.

శ్రీ కులశేఖర మహారాజుచే నీ కృతి రచింపఁ బడెను. (ఈ పద్యము నందలి పూర్వార్థము ననేకవిధములుగ నర్థము చెప్పుచున్నాడు.)

### అ ధి క శ్లో క ము లు

(ఈ మొదటి శ్లోకము బృహత్ స్తోత్ర రత్నాకరమునందు, మదరాసు ఓరియంటల్ లైబ్రరీయందు ఆంధ్రాక్షర వ్రాత ప్రతు లలో మొదటి శ్లోకముగా నున్నది.)

శ్లో॥ వందే ముకుంద మరవింద దళాయ తాక్షం

కుందేందు శంఖ దశనం శిశు గోపవేషమ్

ఇంద్రాది దేవ గణ వందిత పాదపీఠమ్

బృందావనాలయ మహం వసుదేవ సూనుమ్.

41

ఉ॥ శ్రీ వసుదేవ నందను విరించి సురేంద్ర మునీంద్ర కోటి సం

భావిత పాదుఁ గుండ శశి భాసిత శుభ్ర రదుఁ, గృపాళు రా

జీవ దళాయతాక్షుఁ బరిసేవిత గోప కిశోర వేషు బృం

దావనవాసు నిఁ మనసు నం దనిశమ్ము ముకుంద! కొల్చెదన్.

తా॥ మోక్ష ప్రదాయకుండును, పద్మ సేత్రుండును, మల్లెపూవువలె, చంద్రునివలె, శంఖమువలె తెల్లనైన దంతములుగలవాడును, గోపబాలకవేష ధారియు, ఇంద్రుఁడు మొదలగు దేవబృందముచే నమస్కరింపఁబడిన చరణ ములుగలవాడును బృందావనవాసియు వసుదేవసుతుండునగు శ్రీకృష్ణుని నమస్కరింతును.

శ్లో॥ శ్రీగోవింద పదాంభోజ మధునో మహదద్భుతం

తత్పాపినో నముంచంతి ముంచంతి యదపాయినః.

42

(తత్పాపినో నముహ్యంతి, ముహ్యంతి, యదపాయినః)

మ॥ చిరకాలీన తపః ఫలంబునను సంసిద్ధించు గోవింద సుం

దర పాదాంబుజ నవ్య దివ్య మకరంద శ్రీ ప్రభావ మ్మహా  
కరమాశ్చర్యము, దాని ద్రావగల భాగ్యం బెట్టిదో వీడ నే  
రరు త్రావణ; దురదృష్టవంతుఁ డొక్కడే త్రావంగ లేకే విమణ్.

తా॥ శ్రీ గోపాలుని చరణ కమల మకరందముయొక్క మహిమ యాశ్చ  
ర్యకరమైనది, ఆ మకరందము నాస్వాదించువారు మోహమునొందరు. దానిని  
గ్రోలనివారు మోహము (అజ్ఞానము) నొందుదురు. (మోహము అనగా మూర్ఛ)  
లోకమున మద్యము ద్రావిన వారు మోహమొందుదురు. త్రావనివారు మోహ  
మందరు. ఈ మద్యము (మకరందము) గుణముచే దానికి కేవలము వ్యతిరేకము.  
విరుద్ధముగానున్నది. అందుచే నిది యాశ్చర్య కరమైనది.

శ్లో॥ రజసి నిపతితానాం మోహ జాలా వృతానాం

జనన మరణ దోలా దుర్గ సంసర్గ గానాం

శరణ మశరణానా మేక ఏవాతురాణాం

కుశల పథ నియుక్త శ్చక్రపాణి ర్నరాణామ్.

43

మ॥ అమిత క్లేశ పథం బటంచెఱుగకే, యజ్ఞానులై, మోహ జా  
లములన్ జిక్కుచు, జన్మ కర్మ భవ దోలన్ దూఁగు నవ్వారికి  
శ్రమ నిజ జీరెడి యార్త కోటికి, శరణ్యం బొండు లేనట్టి యు  
త్తమ భక్తాళికిఁజక్రపాణి యొకడే, తాఁదోడి దిక్కెచనున్.

తా॥ పాపమున బడి, యజ్ఞానమును వలచే నావరింపబడి పుట్టుట గిట్టుట  
(చచ్చుట) యనెడి ప్రవేశింప శక్యముకాని యుయ్యెల నధిగోహించి రక్షకుఁడు  
లేక, పీడితులైన నరులకు చక్రముచేఁబూని మంచిమార్గమును జూపు శ్రీకృష్ణు  
డొక్కడే రక్షకుఁడు.

శ్లో॥ అపరాధ సహస్ర సంకులే పతితం భీమ భవార్ణవోదరే  
అగతిం, శరణాగతం హరే! కృపయా కేవల మాతృసా త్తుదు.

చ॥ ప్రతిదిన మెన్నరాని, యపరాధ సహస్రము లేను జేసితిన్  
బతితుండ, ఘోర సంసరణ వారధి లోన మునింగిభీతినొం  
దితి, గతిలేదు నాకెదియు, దిక్కిక నీవె హరీ! ననుకృపా  
మతి, క్షమించి యేలుకొనుమాఁదరిఁజేరిచి యుద్ధరించుచున్.

తా॥ అనేక యపరాధముల (పాపములు) చే వ్యాకులమై భయంకరమైన  
సంసార సాగర మధ్యమనఁ బడి గతిలేక నిన్ను శరణము పొందిన నన్ను  
శ్రీహరీ! నీదయచేతను మాత్రమే నీ యధీనము చేసికొనుము.

శ్లో॥ మామే స్త్రీత్వం మాచమేస్యా త్కుభావః

మా మూర్ఖత్వం మా కుదేశేషు జన్మ  
మిథ్యాదృష్టి ర్మాచమేస్యా త్కదాచి  
జ్ఞాతౌ జ్ఞాతౌ విష్ణుభక్తో భవేయమ్.

45

మ॥ వనితా జన్మము నొందనీయ కెద దుర్భావమ్ము రానీయ కెం  
దును మూర్ఖత్వము బొందనీయక దురాత్ముల్ పుట్టు దేశమ్మునం  
దునఁ బుట్టింపక దుష్ట నాస్తికత యందున్ బుద్ధి పోనీయకే  
ననుఁబాలింపుమ విష్ణుభక్తునిగ జన్మంబిచ్చి మున్నుండికన్.

తా॥ ఓ దేవా! నా కెప్పుడును, యాడ జన్మ లేకుండుగాక! నీచభావ  
ములు కలుగకుండు గాక! మూఢతనము లేకుండుగాక! నీచ (పాపముగల)  
దేశమునందుఁ బుట్టుక కల్గకుండుగాక! అసత్య (నాస్తికత) మందాసక్తి  
లేకుండుగాక! జన్మ జన్మ యందు విష్ణుభక్తుండ నగుదుగాక!

## ఉత్తర దేశీయ పుస్తకగత శిష్ట శ్లోకములు

శ్లో॥ యత్కృష్ణ ప్రణిపాత ధూళి ధవళం తద్వర్ష, త ద్వైశిర  
స్తేనేత్రే తమసోఽస్థితే సురుచిరే యాభ్యాం హరిద్దృశ్యతే  
సాబుద్ధి ర్విమలేందు శంఖ ధవళా యామాధవధ్యాయినీ  
సాజిహ్వమృత వర్షణీ ప్రతిపదం యాస్తాతి నారాయణమ్.

మ॥ స్థిరమౌ భక్తి దలిర్పఁ గృష్ణునకు వాసిక్రమైక్లుచో, ధూళిధూ  
సరితంబానవె శీర్షముఁ దనువు, నశ్రాంతమ్ము శ్రీ మాధవుఁ  
స్మరియింపం గలచే సుబుద్ధి హరి గాంచం జాలునవ్వే కనుల్  
వరనారాయణుగూర్చి వాగమృతమున్ వర్షింపఁదా జిహ్వయా.

తా॥ శ్రీకృష్ణునికి సాష్టాంగ ప్రణామంబు లొనరించుటవలన భూ  
రజోధూసరితమైన తనువే, తనువు. అట్టి శిరమే శిరము. శ్రీహరి, జూచు కనులే  
యజ్ఞానాంధకార వినిర్మూలములగుటచే మిక్కిలి ప్రకాశించు కనులు. శ్రీపతిని  
ధ్యానించు బుద్ధియే కళంకరహితమైనచంద్రుని వలెను, శంఖమువలెను స్వచ్ఛ  
మైన బుద్ధి. శ్రీమన్నారాయణునిస్తుతించు నాలుకయే ప్రతి పదమున నమృత  
మును వర్షించునాలుక. అనగా భగవత్కైంకర్యమునకు విని యుక్తమైనచో  
శరీరము సార్థకము, లేనిచో నిరర్థకము అని భావము.

(పాఠాంతరము)

సీ॥ సాష్టాంగ మెఱుంగ కృష్ణ పదమ్ములకు భక్తి

ధరణి రజముఁ దూగు తనువు తనువు

కృష్ణు నమస్కృతుల్ సేయ ధాత్రీరజ

శ్రీమాళి రాజిలు శిరము శిరము

అంధకారముఁ బాయ హరి సుకుచిర మూర్తిఁ

గాంచఁగా వెల్లడి కనులు కనులు

ప్రవిమల శశి శంఖ ధవళమై మాధవు

పొరి పొరి ధ్యానించు బుద్ధి బుద్ధి.

గీ॥ ప్రతిపదమ్మున నమృతవర్షమ్ము భక్తి

జింద నారాయణు నుతించు జిహ్వా జిహ్వా

త్రికరణమ్ములఁ గృష్ణు నర్పించు నదియె

సార్థకంబగు మానుష జన్మ జన్మ.

శ్లో॥ నాథే ధాతరి భోగిభోగశయనే నారాయణే మాధవే

దేవే దేవకినందనే సురవరే చక్రాయుధే శార్ఙ్గిణి

లీలాశేష జగత్ప్రపంచ జఠరే విశ్వేశ్వరే శ్రీధరే

గోవిందేకురుచి త్రవృత్తిమమలా మన్వైస్తక్తిం వర్తనైః ? 47

శా॥ శ్రీనారాయణ ధాతనుఁ సురవరుఁ శ్రీదేవకీ నందనుఁ

శ్రీనాథుఁ నిఖిల ప్రపంచజఠరుఁ శ్రీశార్ఙ్గిఁ జక్రాయుధుఁ

శ్రీనాథుఁ హరి మాధవుఁ మురహరుఁ విశ్వేశు, గోవిందునిఁ

ధ్యానింపందగు స్వస్థచిత్తమున, నేలా! భ్రాంతియీ యాయెడన్.

తా॥ మనకు ప్రభువును, పోషకుఁడును, శేషతల్ప శాయు మనుజుల  
కావాసమైన వాడును, శ్రీపతియు, దేవుఁడును, దేవకీ సుతుఁడును, దేవోత్త  
ముండును, చక్రశార్ఙ్గ ధనస్సుల ధరించిన వాడును, సమస్త జగచ్ఛక్రమును  
ననాయాసముగ గర్భమందుధరించు జగదీశుఁడును. శోభావంతుఁడు నగు శ్రీ  
గోపాల దేవునందు, నోమానసమా! నీ వ్యాపారము నుంచుము ఇతర వ్యవహార  
ములతో నీకేమి లాభము?



శ్లో॥ శ్రీనాథ! నారాయణ! వాసుదేవ!  
 గోవింద! దామోదర! చక్రపాణి!  
 శ్రీపద్మనాభ! యత్యుత! కైటభాశే!  
 కంసఘ్న! పద్మాప్రియ! శార్ఙ్గపాణి!

48

శా॥ శ్రీనాథా! హరి! వాసుదేవ! వరదా! శ్రీకృష్ణ! పద్మాప్రియా!  
 శ్రీనారాయణ! చక్రపాణి! నృహరి! శ్రీపద్మనాభా యత్యుతా!  
 శ్రీనాథా! మధువైరి! కంసహర! శార్ఙ్గి! దేవ! గోవింద! య  
 చేసినామములక స్మరించు సుకృతం బీవయ్య! దామోదరా!

శ్లో॥ అనంత! వైకుంఠ! ముకుంద! రామ!  
 జనార్దనా! యత్యుత! నిరామయేతి  
 వక్తుం సమర్థోపి నవక్తి కశ్చి  
 దహో! జనానాం వ్యసనాభి ముఖ్యమ్.

49

మ॥ ఘన వైకుంఠ! ముకుంద! రామ! నృహరి! కంసాంతకా! శ్రీజనా  
 ర్దన! యానందనిరామయా! హరి! యనంతా! కృష్ణ! దామోదరా!  
 యని, నిన్ బేర్గొన శక్తిగల్గియు, నొకండు నక స్మరింపం దహో!  
 జనులెంచక వ్యసనైక సక్తులు గదా సాధించు టెట్లొ నినున్.

(పై 2 శ్లో॥ లకు తాత్పర్యము)

తా॥ ఓ మాధవా! నారాయణా! వసుదేవ తనయా! గోపాలా! వనమాళీ!  
 చక్ర (ధరా) హస్తా! కమలానాభ! వికార రహితా! కైటభవైరి! కంస  
 సంహార! లక్ష్మీ వల్లభా! శార్ఙ్గ ధరా! నాశ రహితా! వైకుంఠా! ముక్తి

ప్రదాయకా! రామా! గుప్తజన శిక్షకా! ఆనందమయా! రోగ విమూరా! అని  
యుచ్చరింప శక్తిఁగలవాఁడు కూడ నుచ్చరించుటలేదు. అయ్యో! ఈ జనులకు  
దుఃఖములం దెంత రుచి! (వ్యసనము).

శ్లో॥ శ్రుత్వా జనార్దన కథా గుణ కీర్తనాని  
దేహేన యస్య పులకోద్ధమ రోమ రాజః  
నోత్పద్యతే నయనయో ర్విమలాంబు ధారా  
ధి క్తస్య జీవిత మహో పురుషాధమస్య.

50

మ॥ మననేలా! పురుషాధముండయి తలంపక లేక కృష్ణుక జనా  
ర్దన చారిత్ర గుణాను కీర్తన సుధక ద్రావన్ వెనకరోమరా  
జనిగుడ్డక బులకింపమేను, పెరదృష్టిన్ లేక బాష్పాంబుధా  
రను దూగాడిన వాడెపూరుషుఁడు సార్థక్యమ్ము తజ్జన్మమున్.

(పాఠాంతరము)

గీ॥ శ్రీజనార్దను దివ్య చారిత్ర సుగుణ  
కీర్తనక దేహమది పులకింపఁ దేని  
విమల బాష్పాంబు ధారస్రవింపఁ దేని  
పరమ పాపిష్ఠుఁడవ్వని బ్రతుకు బ్రతుకె !

తా॥ శ్రీ జనార్దనుని చరితలను గాని, గుణస్మరణములను గాని, వినగ నే,  
యెవ్వని శరీరమున పులక లెత్తవో; యెవ్వని కనుఁగవ యందు, నానంద  
బాష్పసంతతి బయల్పడలదో; ఆనరాధముని జన్మ వ్యర్థముగదా !

శ్లో॥ అంధస్యమే హృతవివేక మహాధనస్య  
చోరైః ప్రభో! బలిభి రింద్రియ నామధేయైః  
మోహాంధకూప కుహరే వినిపాతితస్య  
దేవేశ ! దేహి కృపణస్య కరావలంబమ్.

51

మ॥ క్రమ మేపారగ నింద్రియమ్ములను పేరక దస్కరుల్ జ్ఞాన వి  
త్తము బల్మిక్ హరియించి త్రోసిరి యగాధంబైన మోహంధకూ  
పమునక, మున్గి తపించు దీనుడను, లేవందీయుమయ్యా! యవ  
శ్యము కేలూత యొసంగి నాకింక ముకుందా! కృష్ణ! భక్తప్రియా!

తా॥ ప్రభూ! ప్రబలములై, యింద్రియము లనెడి చోరులు, సదసద్వివేక  
మను గొప్ప ధనము నపహరించుటచే, సంధుడైన నన్ను నజ్ఞానమును సంధ  
కారముచే నిండిన పెను నూతిలో బడవై చిరి. దేవ దేవా! అట్టి యీ దీనునకుఁ  
జేయూత నొసంగుము.

శ్లో॥ ఆశ్చర్యమేతద్ధి మనుష్యలోకే  
సుధాం పరిత్యజ్య విషం పిబంతి  
నామాని నారాయణ గోచరాణి  
త్యక్త్వాన్యవాచః కుహకాః పశంతి.

52

మ॥ కరమాశ్చర్య మహోవిచిత్రమిది లోకమ్మృక్ విలోకింప నీ  
నరు లింపౌ సుధఁ ద్రావలేక విష మున్మాదమ్మునక గ్రోల జూ  
తురు, నారాయణు దివ్యనామముల సంతోషింపలేలా! హరి  
తర లోకవ్యవహార వాక్యముల మోదం బందుచుకొ మూఢులై.

తా॥ ఈమర్త్యలోకంబున శ్రీమన్నారాయణ విషయకమగు నామముల  
విడచి, నీచు లితర వాక్కుల బ్రసంగించుటఁజూడ, నమృతమును వదలి కొలహుట  
మును ద్రావు చున్నట్లున్నది. ఇది యెంత యాశ్చర్యకరమైన విషయము!

శ్లో॥ త్యజన్తు బాంధవాస్సర్వే నిందంతు గురవో జనాః  
తథాపి పరమానందో గోవిందో మమ జీవనమ్.

53

ఆ-వె॥ బాంధవాళి నన్ను బరిహసించును గాక  
గురుజనాళి తలఁపు దిరుగు గాక  
అగు మదీయ జీవి తానంద మూర్తి గో  
విందు డొక్కడే, ప్రాణ బీజ మతడే.

తా॥ బంధుగుల్లెరు నన్ను ఓడినను సరే, పెద్దలు (బాల్యమున పాతకా  
లాభ్యాపకులు మొదలగువారు,) ననుదూరిననుసరే, నిరతిశయానంద రూపుఁ  
డగు, శ్రీగోవిందుడే (గోపాల కృష్ణుడే,) నాజీవ గణ్ణి, (జీవానాధారము)  
కావున నేనాతని విడువనని భావము.

శ్లో॥ చేత ! శ్చింతయ, కీర్తయ స్వరసనే! నమ్రా భవ త్వం శిరో!  
హస్తా! వంజలి సంపుటం రచయతం, వందస్వ దీర్ఘం వపుః!  
ఆత్మక! సంశ్రయ పుండరీకనయనం నాగాచలేంద్రస్థితం  
ధన్యం పుణ్యతమం తదేవ పరమందైవంహి సంసిద్ధయే. 54

మ॥ శిరముక్, వంచి నమస్కరింపు! మదిలోజింతింపు, కీర్తింపు! జి  
హ్వ! రసంబూర, ఘటింపు మంజలిని, సాష్టాంగమ్ముగాఁ  
గాయముక్

ధరపై జేర్చుము, పుండరీకనయనుక్ నాగాచలేంద్రస్థితుక్  
శరణం బొందుము దేవ దేవుండతడే సంసిద్ధి జేకూర్చెడున్.

తా॥ శేషాచల వాసియు, కసులనేత్రుండును, నగు శ్రీపతిని నోహన  
సమా! ధ్యానింపుము. నాలుకా! నీవు కీర్తింపుము, ఓ శిరమా! (ఆదేవునికి)  
నమస్కరింపుము. ఓ చేతులారా! దోసిలి యొగ్గుడు. ఓ శరీరమా! సాష్టాంగ  
ప్రణామ మాచరింపుము. ఓ జీవా! వాని నాశ్రయింపుము. శ్రేష్ఠమును బవిత్ర  
మును నగు నాదైవమే మోక్షమునిచ్చు పరమ దైవతము.

(పాతాంతరము)

సీ॥ మనమా ! తలంపుమా ! మాధవునే ప్రొద్దు  
 జిహ్వ ! కీర్తింపుమా ! శ్రీనివాసు  
 శిరమా ! నమస్కృతిఁ జేయుమా హరికీపు  
 కరమ ! కరముఁగూర్చికాంచు మీశు  
 లోచనమా ! సమాలోకింపుమా ! కృష్ణుఁ  
 గర్జమా ! హరిగుణ కథను వినుమ !  
 దేహమా ! భక్తి ధాత్రిన్ వ్రాలు, హరి ముందు  
 పదమ ! పద హరి నివాసమునకు

గీ॥ దివ్య నాగాచలేంద్ర సంస్థితుని భక్తి  
 నాశ్రయింపుమా ! పుండరీకాక్షుఁడొక్కడె  
 స్వీయభక్తులఁ గావ సంసిద్ధుఁడగుట  
 పరమ దైవము, భక్త కల్పక మతండు.

శ్లో॥ సత్యం బ్రవీమి మనుజా స్వయ మూర్ధ్వబాహు  
 ర్యోయో ముకుంద ! నరసింహ ! జనార్దనేశి  
 జీవో జప త్యనుదినం మరణే రణేవా  
 పాపాణ కాష్ట సదృశాయ దదాత్య భీష్మమ్.

55

మ॥ జనులారా ! కర మెత్తి చాటెద నిదేసత్యమ్ము దానవ్వఁడై  
 నను, నిత్యమ్ము జపించుచు హరి ! ముకుందా ! నారసింహ ! జనా  
 ర్దన ! యంచు శిలపోల్కి కట్టెవలె స్థైర్యం బూది నిల్వ రణ  
 మ్మునఁ బ్రాణాంతమునందు భక్తి కలనంబొందు నిజాభీష్టముల్,

తా॥ ఓ జనులారా! రెండుచేతుల నెత్తి సత్యమైన సంగతిని చెప్పుచున్నాను. ఏ జీవుడనవరతము, ముకుందా! నరసింహా! జనార్దనా! యని జపించునో; మరణ సమయమునగాని, యుద్ధమునగాని మూర్ఛాగులచే రాతివలె లేక కొయ్యవలె నున్న నట్టి వానికి (భక్తునకు) మోక్షము నిచ్చును.

శ్లో॥ నారాయణాయ నమ ఇత్యము మేవ మంత్రం  
సంసార ఘోర విష నిర్హరణాయ నిత్యం  
శృణ్వంతు భవ్య మతయో యతయోను రాగా  
దుచ్చైస్తరాముపది శామ్యహ మూర్ధ్వబాహుః॥

56

మ॥ వినుడీ మోక్షపథాను వర్తులు బుధుల్ ప్రేమించు మార్గం బిదే ఘన సంసార మహా విషాపహృతి దక్షుంబౌచు రక్షించు సాధనముకాజుటెడ జేతులెత్తి యిదె సత్యంబంచు “నారాయణాయ నమో”యన్న సుమంత్ర రాజమిదిదివ్యానందసంధాతయా.

తా॥ సంసార మను కాలకూట విషమును హరించుటకై “నారాయణాయ నమః” అను నీ మంత్రమునే యెల్లపుడు బిగ్గటగా చేతులెత్తి నేనుపదేశించుచున్నాను. మంచిబుద్ధిగలవారును, నియమవంతులునగు జనులొకతోవిందురుగాక.

శ్లో॥ చిత్తం నైవ నివర్తతే క్షణమపి శ్రీకృష్ణపాదాంబుజాల్  
నిందంతు ప్రియబాంధవా గురుజనా గృహ్లాంతు ముంచంతువా  
దుర్వాదం పరిఘోషయంతు మనుజా వంశే కళంకోఽస్తువా  
తాదృ క్షేమభరానుర క్త మిహమే మత్తాయమానం మనః.

మ॥ నను నిందించిన సాటిబంధులు గురుల్ నన్వీడినకా జీరినకా జన దుర్వాదము గల్గినకా విమల వంశంబెంతయుకా మచ్చుదాల్చిన నా చిత్తము వీడఁబోదు క్షణముకా శ్రీకృష్ణపాదాంబుజి వ్యనివాసమ్ముఁ దదీయప్రేమ భర సౌఖ్య శ్రీమహామత్తమై.

తా॥ శ్రీకృష్ణుని పాదకమలమునుండి నా మనసాక నివేష కాలః  
మైనను మరలను, అపులగు బంధు జనులు నిందించినను సుఖే; ఔద్యును ను  
స్వీకరించినను, వదలినను సుఖే; జనులెల్ల రపవాదమునుచాటించినను సుఖే; న  
వంశమునకు కళంకము కలిగినను సుఖే; నా మనసు శ్రీకృష్ణునియందు  
నలవిగాని యనురాగము గలిగి మదించి యున్నది.

ఈ శ్లోకము గోపికలు చెప్పినది. అప్పుడు తుదిపాదమున నాల్గవ చు  
మున “ఇహనః” (నః=మాయొక్క) అనిపాఠము, “ఇహమే” అనిమార్చి కు  
శేఖరుండు గోపికలవలె తనకుగల భక్తిని వెలువరించుకొనెను (నో=నాయొక్క);

శ్లో॥ ప్రణామ మీశస్య శిరః ఫలంవిదు

స్తద్ధర్మనం పాణి ఫలం దివౌకసః

మనః ఫలం తద్గుణ తత్త్వ చింతనం

వచఃఫలం తద్గుణ కీర్తనం బుధాః.

చ॥ పులకిత దేహుడై హరికి మ్రొక్కుటయే తగ శీర్షముంటుక  
ఫలము, తదర్చనక సలుపు భాగ్యమే పాణిఫలమ్ము, చింతన  
సలుపుట చిత్తముంటకు ఫలమ్ము, తదీశుని దివ్యకీర్తనల్  
పలుకుట యే వచఃఫలము పండితులార! గ్రహింప వేడెదన్

తా॥ శిరస్సున్నందుకు భగవంతుని నమస్కరించుటయు, చేతులున్నంగ  
దేవునిఁ బూజించుటయు, మనస్సున్నందుకు పరమేశ్వరుని గుణములనుగూర్చి  
తత్త్వమును ధ్యానించుటయు, వాక్కున్నందుకు సర్వోత్తముని గుణముల కీర్తించు  
టయు, ఫలములని దేవతలఁ బండితులు తెలంతుర.

అల మల మల మేకా ప్రాణినాం పాతకానాం  
నిరసన విషయే యా కృష్ణ కృష్ణేతి వాణీ  
యది భవతి ముకుందే భక్తి రానంద సాంద్రా  
విలుతతి చరణాబ్జే మోక్ష సామ్రాజ్యలక్ష్మిః.

సరి

పాతకమ్ము సమస్తమ్ము బాటద్రోలఁ  
జాలు నొక కృష్ణనామమే చాలుఁ జాలు  
స్థిర ముకుందుని భక్తి సిద్ధించు నేని  
వ్రాలుఁ బదముల మోక్ష సామ్రాజ్యలక్ష్మిఁ.

తా॥ జీవుల సమస్త పాపములను పోగొట్టుటకు కృష్ణ! కృష్ణ! యని  
నామమొక్కటియే ముహూర్తకిం జాలును, మోక్ష ప్రదాతయగు శ్రీకృష్ణుని గాఢ  
నియం దానందముచే నిబిడమైన భక్తి కల్గినచే మోక్ష గాఢ్య లక్ష్మి యాచరి  
శన్నదియే యగు.

పాతాంతరము)

శ్రీకృష్ణా! హరి! కృష్ణ! కృష్ణ! యని క్రిందిపంగ వేప్రాణికి  
బోకారున్ దురితమ్ము లెల్ల ననిశమ్మున్ శ్రీ ముకుందు మది  
సాకల్యంబుగఁ గొల్పు భాగ్య మదియుండు మోక్ష  
సామ్రాజ్య ల

క్ష్మీ కారుణ్య కటాక్ష వీక్షణము లశ్రీ గుమ్ముగాఁ జేకులున్.

శ్లో॥ ముకుంద మాలాం పతాం నరాణాం

అశేష సౌఖ్యం లభతే నకస్పిత్ (తోవా)

సమస్త పాపక్షయ మేత్య చేహీ

ప్రయోతి విష్ణోః పరమం పదం తత్.



చ॥ నిరతము భక్తి భావమెద నిండ స్రవింప ముకుంద మాల  
 వ్వరు పఠియింతురో సతము వారి కశేష సుఖమ్ములబ్బు స  
 త్వరమె ధరన్ సమస్త దురితక్షయ మేర్పడ నంత మందుఁదా  
 బరమ పదమ్ము నాఁబఱగు వైష్ణవ సత్పద పీఠి జేకులున్.

తా॥ ముకుందునకు సంబంధించిన యీ పద్యమాలను బఠించుచునుజాలజి,  
 నెవ్వఁడు సమస్త సౌఖ్యముల నొందడు? (అందఱు పొందుదురు) ప్ర  
 ప్రాణియు ముకుందమాలను బఠించుటవలన సమస్త పాప నాశమునొందియుత్త  
 మైనదియు ప్రసిద్ధమైనదియు నగు (శ్రీవిష్ణుపుయొక్క) స్థానము ననఁ  
 మోక్షమును పొందును.

మ॥ చనిరం డియ్యదె కృష్ణ కల్పక మిటక సంకల్ప మాత్రమ్ము  
 తనె వర్షించు నభీష్ట, మేల! యిటు నిత్యమ్మున్ వృధా వారి  
 రిని సేవింపఁగ, నెల్లలోకముల శ్రీకృష్ణుండె పుట్టింపఁ జెం  
 పనుఁ దాలోన మరల్పు కర్తయగు దైవం, జాట సేవింపుమా

మ॥ స్థిర వాసంబెదియో సుఖం బెదియొ గుర్తింప లేకే వృధా  
 పదవుల్ పెట్టితిఁ గాలమున్ గడిచెఁబై, వార్ధక్యమున్ వెంట  
 కుఱి, గత్యంతర మేమిలే దెచట నాకున్ దిక్కు గానన్ వడిన్  
 శరణం బొందెద శ్రీముకుంద చరణా శ్జాతమ్ములన్ నిత్యమున్.

చ॥ సులలిత వాక్సుమమ్ములను జాట్టిన మూల, యిలన్ దమూల నీ  
 ల, లలిత సుందరాంగముఁ జెలంగి పెనంగిన కుంద మూల, ప్రో  
 జ్వల శశి కాంత చంద్రికలు పండిన దివ్య ముకుందమూల, యిం  
 దలి ప్రతి పుష్ప రాజిత సుధారస మాని సుఖంపుడీ! జనుల్.

శ్రీకులశేఖరుల్ మును తరింపజగమ్ము “ముకుందమాల” ను  
 శ్రీకరలీలఁ గూర్చిరి ప్రసిద్ధముగా నది నేఁ దరింపఁగా  
 మీ కరుణాకటాక్షమున మేలగు తెన్నునఁ దీర్చి యిచ్చెదఁ  
 మీకిదె, రాఘవుండఁ గనుమీ! కృపతోడ, ముకుంద! మాధవా!

॥ తాయేన వాచా మనసేంద్రి యైర్వా  
 బుద్ధ్యాత్మనా వా ప్రకృతే స్వభావాత్  
 కరోమి యద్యత్సకలం పరస్మై  
 నారాయణాయేతి సమర్పయామి.

॥ తను హృద్భావల, నింద్రియ ప్రతతి చేతఁ బుద్ధిచే నంతరా  
 క్షను, స్వాభావిక శక్తియా ప్రకృతి చేతఁ బ్రేరణఁ బొంది నే,  
 నిశమ్మఁ బచరించు చుండు సకల వ్యాపారముల్ నీకె య  
 ప్పణ గావించు గ్రహింపుమయ్య! కరుణా! పారీణ! నారాయణా!

తా॥ శరీరముచేగాని, వాక్కుచేగాని, మనస్సుచే గాని, యితరేంద్రియము  
 చే గాని, బుద్ధిచేగాని, నా పూర్వ జన్మ కర్మ ననుసరించిగానీ, నేను దేనిని  
 యుచునో యది యంతయు పరమాత్మయగు శ్రీమన్నారాయణునకే యని  
 మర్పించెదను.

శ్రీ కృష్ణార్పణ మస్తు.

శ్రీ శ్రీ శ్రీ శ్రీ శ్రీ

# బృందావన ప్రసూనములు

- |                     |     |        |
|---------------------|-----|--------|
| 1. వాసుదేవనామ శతకము | రు. | 0- 8-0 |
| 2. ముకుందమాల        | రు. | 0-12-0 |
| 3. బాపూజీ           | రు. | 0- 4-0 |



అతి అచ్చ లో నున్న వి

1. సందర్శనము  
2. వాత్సల్యము

**తెలుగు విశ్వవిద్యాలయము**

**గ్రంథాలయము** తీయగీతములు - పద్యములు

**మొదటి సంఖ్య** 19-2-96

**శీర్షిక** ★

ప్రా ప్తి స్థా న ము :

గు రు జా డ రా ఘ వ శ ర్మ

బృందావన ప్రచురణములు

మచిలీపట్టణము.

# ఆంధ్ర బ్యాంకు లిమిటెడ్

స్థాపితము: 1923

హెడ్డాఫీసు - మచిలీపట్టణము

మదరాసు బ్రాంచి: బాంబే మ్యూచుయల్ బిల్డింగ్సు, 378. ఏన్వేషేడు.

ఇతర బ్రాంచీలు, సబ్ ఆఫీసులు:

మచిలీపట్టణము, నెల్లూరు, తెనాలి, గుంటూరు, విజయవాడ, ఏలూరు, రాజమండ్రి, కాకినాడ, విశాఖపట్టణము, విజయనగరం, బరంపురం, (గంజాం) గూడూరు, (నెల్లూరుజిల్లా) ఒంగోలు, చీరాల, దుగ్గిరాల, నరసారావుపేట, వినుకొండ, అరండల్ పేట, (గుంటూరు) గవర్నరుపేట, (విజయవాడ) గుడివాడ, పాలకొల్లు, భీమవరం, సామర్ల కోట, రామారావుపేట, (కాకినాడ) పితాపురం, తుని, అనకాపల్లి, చికాకోలు (వైజాగ్) జయపూరు (ఒరిస్సా) పెద్దాపురం, అమలాపురం. ఆముదాలపలస, తిలారు, సాలూరు, పెడన, చల్లపల్లి, (కృష్ణా), మహారాజి పేట (వైజాగ్) జగ్గయ్యపేట (కృష్ణా) గొల్లప్రోలు (తూ. గో. జిల్లా).

ఫిక్సెడ్ డిపాజిట్లు: నూరు రూపాయలకు తక్కువకాని మొత్తములను 3, 6, 12, 24 మాసములకు అన్ని బ్రాంచీలలోను తీసుకొనబడును.

3 సంవత్సరముల క్యాపిటల్ గ్యారంటీ కట్టు యీ బ్యాంకులో ప్రత్యేక సౌకర్యము. అన్నిరకముల చెక్కులు, డ్రాఫ్టులు, డివిడెండు వారంట్లు, హుండీలు, వసూలుచేసి పెట్టబడును.

గవర్నమెంటు పత్రములు, షేర్లుకొనుట, అమ్ముట మొదలగు వ్యాపారములుకూడ చేయబడును. వివరములు ఏ ఆఫీసులోనైనను తెలిసికొనవచ్చును.

తాడేపల్లి శ్రీరాములు,

మేనేజింగ్ డైరెక్టరు.

వారణాశి కృష్ణమూర్తి,

ఎం.ఏ.బి.కాం., యర్. యర్. బి., సి.పి.ఐ. బి.

జనరల్ మేనేజరు.

సాత్ ఇండియా కో-ఆపరేటివ్ యిన్నూరెన్సు

సొ స యి టి లి మి టె డ్,

ఆర్మీనియన్ వీధి, చెన్నపట్టణము

★

వెసిడెంటు: శ్రీ వాడ్రేపు వియ్యన్నపంతులు, బి. ఏ. ఎ., బి. యల్.

★

ప్రత్యేక లక్షణములు:

- i. ప్రభుత్వపు అజమాయిషీయున్ను. తవిఖీయున్ను గ. ౪
  - ii. స్టాంపు డ్యూటీ, రిజిస్ట్రేషన్ ఫీ. కోర్టుఫీజులనుంబ మినహాయించుగలదు.
  - iii. సహకారసంస్థల సభ్యులకు ప్రత్యేక లాభములు గలవు.
  - iv. నగటు ఖర్చులలో, చాల తక్కువ వ్యయముతో నడువబడుచున్నది.
  - v. లాభములలో దాదాపు అంతయు, బోనసుక్రింద వట్టకు వినియోగింపబడుచున్నది.
  - vi. గడచిన వాల్ట్యుయేషనులో బోనసు పంచిపెట్టబడెను.
- మీ భవిష్యజ్ఞీవితా భద్రతలకు, మా సహకార భీమా సంస్థలో భీమాచేయండి.

వి. వెంకటాచలం, యం. ఎ., బి. యల్.

కార్యదర్శి.

